
प्रकाशक की ओर से 


आजतक नवजीबन कार्यालय ज़्यादातर गुजरातो 
ओर कुछ-कुछ अंग्रेज़ी पुस्तकें प्रकाशित करता आया 
है । इस पुस्तक से वह मर्यादित रूप में राष्ट्रभाषा 
हिन्दुस्तानी में पुस्तक-प्रकाशन के काये का श्रीगणेश 
करता है। ओर इसमें उच्दद्य यह है कि शुद्ध ओर 
शिष्ट राष्ट्रभाषा में स्वराज्य को पुष्ट करनेवाला साहित्य 
ज़नता के लिए सुलभ किया ज्ञाय । 
आजतक इस कार्यालय से कई ऐसी किताब 
निकली हें, ज्ञो राष्ट्रभाषा म॑ भी निकली होतीं, तो 
स्घराज्यप्रेमी जनता उनसे फायदा उठा सकती; 
लेकिन चेखा हुआ नहीं | इसलिए खयाल आया कि 
अपने उद्देश्य की पूलति के लिए भी इस काय को हाथ 
में लेने की ज़र्रत ह। इसीलिए यह पहली पुस्तक 
प्रकाशित की ज्ञा रही हैं। इसके बाद हाथ में ली 
हुईं नीचे लिखी किताब जैसे-जैसे तेयार होती जायेंगी, 
बैसे-बले उन्हें छपाने का इरादा है । 
एक घधमंयद्ध : श्री. महादेव देसाई 
सयानी कन्या से : श्री. नरहरि परीसख 
ज्ञीवित त्योहार : श्री. काका कालेलक 
आशा है, हमारे ये प्रकाशन हिन्दी-हिन्दुस्तानी 
बोलनेवाली जनता को पसन्द आयगे । 


२ अक्तूबर, १५४१ 


बालमित्रों से 


पिछले बारह बरस से गुजरात के बालक इस 
पुस्तक को बड़े चाव के साथ पढ़ते आ रहे हैं | बारह 
बरस पहले श्री ज्ञुगतरामभाई ने इसे गुजरात के हमारे 
बालमित्रों के लिए लिखा था। उन्हीं दिनों में ने इसका 
पक अनुवाद किया था, जो बाद मे कहीं लापता हो 
गया । बारह साल बाद अबकी मुझे मोका मिला 
ओर मेने इसका दुबारा अनुवाद किया | 

पुस्तक आपके हाथ में है। आप इसे पढ़िये । 
उत्साह ओर उमंग के साथ पढ़िये | बार-बार पढ़िये 
ओर पढ़कर गांधीज्ञी के जीवन को समझने की कोशिश 
कीजिये । 

इंश्चर करे, पृज्य गांधीजी के जीबन की ये 
झाँकियों हमसे से हरएणक को ऊँचा उठाने और 
आगे बढ़ानेवाली हों ! 


गांधी-सप्ताह काशिनाथ त्रिवदी 
ता० २०१०-४१ 


प्रस्तावना 


पृज्य गांधीजी की साठबीं ज्ञवयन्ती की याद में 
ये रेखाचित्र पहली बार लिखे गये थे । तबसे बरसों 
बीत चुके हैं, ओर ईश्वर की करुणा से गांधीजी का 
जीवन बालक से भी अधिक जोश के साथ बढ़ता 
रहा हैं । 
स्वभावत: इस अवसर पर कुछ नये रेखाचित्र 
इसमें शामिल किये है । पुराने चित्रों की वस्तु ओर 
क्रम में भी कुछ परिवतेन किये हैं । 
गुज़रात के बालक इसे उम्ग के साथ पढें ओर 
बापूजी की आत्मा को सुख पहुँचानेवाले बने ! 
बेड़ुछी आश्रम 
उद्योगशाल्टा ह जुगतराम दवे 
ता० १३-७-१९३९ 

गांधी जी 


४ 
कहाँ के हैं ? 

अगर कोई पूछे - गांधीजी कहाँ के हैं ! 

तो पोरबन्दर सबसे पहले कह उठेगा- ' मेरे 
यहाँ के हैं । यहीं उनका जनम हुआ है। * 

सागर के उस पार से फिनिक्स ओर टॉल्स्टॉय 
आश्रम पुकार उठेंगे--' भाई ! उनका सच्चा जनम 
तो हमारे यहा हुआ । क्‍या इतने ही में मूल गये १! 

अहमदाबाद कहेगा - 'लेकिन आश्रम तो 
उन्होंने मेरी साबरमती के किनारे बसाया था न १? 

पूना अपना अधिकार जताते हुए कहेगा- 
* यरवड़ा का जेल तो मेरा है न? बापू का “यरवड़ा 
मंदिर?, उनका वह ' जेल महल ?, क्या इस तरह 
भूल जाने की चीज़ है १! 

बिहार का किसान क्‍यों पीछे रहने लगा ? वह 
कहेगा- आपकी जो मर्ज़ी हो, कह लें; मगर 
गांधीजी हैं तो हमारे ! आपको क्‍या पता कि हमारे 


छ 


नील के खेतों में उन्होंने कितने-कितने चक्कर 
काटे हैं? 

क्या पंजाब चुपचाप इन दावों को सह सकता 
हें? नहीं, वह अपनी बुलन्द आवाज़ से पूछेगा-- 
“क्या आप इस हकीकत से इनकार करना चाहते 
हैं कि गांधीजी को जगानेवाला, होश में लानेवाला, 
मेरा जलियाँवाला बाग ही है ?* 

कलकत्ता कहेगा --- लेकिन भाई, असहयोग का 
बिगुल तो मेरे आंगन में बजा था न १? 

बंबई पूछेगी - ' पर मेहरबान, सत्याग्रह का आरंभ 
करने तो वे मेरे ही घर आये थे न ११ 

बारडोली का दावा भी सुनने लायक होगा। 
वह कहेगी- “नक्कारखाने में तृती की आवाज़ भला 
कौन सुनेगा ? पर सच तो यह है, कि गांधीजी ने 
लड़ाई के लिए मैदान मेरा ही चुना था । ! 

इसी तरह दिल्‍ली भी गांधीजी को अपना समझती 
है; क्‍योंकि गांधीजी ने अपने उपवास के पवित्र 
इक्की स दिन वहीं बिताये थे। बेलगाव को अपना 
दावा किसीसे कम नहीं मालूम होता | हिन्हुस्तान 
के राष्ट्रति का ताज बेलगांव की महासभा ने ही 


गांधीजी को पहनाया था न ? और राजकोट, जहाँ 
होने अपने प्राणों की बाज़ी लगाई थी, वह मी 

तो उन्हें अपना ही समझता है । 

इन सारी बातों को सुनकर पहाड़ों का राजा 
हिमालय होठों में मुसकराता हैं। वह कहता है- 
कौन इन लोगों के मुह लगे ? इन बेचारों को क्या 
पता कि गांधीजी मन ही मन किसके लिए 
तडपा करते हैं  ? 

पर धन्य हैं, उस छोटे-से सेवाग्राम को ! बीच 
हिन्दुस्तान में बसे हुए इस नहन्‍्हें-से गाव का कोई 
नाम तक नहीं जानता था। औरों की तरह न वह 
अपना दावा लेकर आगे बढ़ा, न झगड़ा, न 
फरियाद की । फिर भी बड़ा भागवान है वह, कि 
गांधीजी आज उसीको अपनाये हुए हैं। इसीसे 
न साबरमती का सन्त अब सेवाग्राम का सन्त 
कहलाता है 


२ 
जाति 


वैसे गांधीजी मोढ़ बनियों की जात में पेदा 
हुए हैं । पर वे ख़द अपने को क्‍या कहते हैं ! 

एक बार सरकार ने उनपर राजद्रोह का मामला 
चलाया । अहमदाबाद की अदालत में मुकदमे की 
सुनवाई हो रही थी । अदालत में न्यायाघीश 
( मजिस्ट्रेट ) अपराधी का नाम-पता पूछता ही है। 
गांधीजी से भी पूछा गया: 

“आपका नाम क्‍या है? ? 

“मोहनदास करमचंद गांघी । ! 

* आप रहते कहा हैं ? * 

“सत्याग्रह आश्रम, साबरमती । ? 

“आपका पेशा क्या है?! 

'किसानी और जुलाहागिरी ।? 

यह आखिरी जवाब सुनकर न्यायाधीश सन्न 
रह गये ! जनता दंग रह गई ! 


रे 
पुतलीबाई 


गांधीजी की मा का नाम पुतलीबाई था। वे 
बड़ी भावुक थीं | बिना पूजापाठ किये कमी खाना 
न खाती थीं और रोज़ देवदशेन के लिए मंदिर में 
जाती थीं । 

महीने में दो बार बिलानागा एकादशी का व्रत 
रखती थीं, और दिन में एक बार खाकर रह जाना 
तो उनके लिए बायें हाथ का खेल था । 

बारिश के चार महिनों में, चातुर्मास में, वे तरह- 
तरह के व्रत-उपवास किया करती थीं-कभी 
चान्द्रायण, कमी एकाशन, कभी कुछ, कमी 
कुछ । 

किसी साल चौमासे में वे कुछ कड़े व्रत भी 
किया करती थीं । एक वृत यह था कि जिस दिन 
सूरज दिखाई दे जाय, उसी दिन खाना, वर्ना रलंघन 
कर जाना । 


० 


ऐसी भोढली और भावुक माँ पर बच्चा का बेहद 
प्रेम हो, तो उसमें अचरज द्वी क्या १ जिस दिन मां 
को मूखों रहना पड़ता, बच्चे दिन-दिन भर बादलों 
की ओर ही देखा करते, और ज्योंही सूरज दीखता, 
दौड़ कर माँ के पास खबर देने पहुँच जाते: 

“मा! मा! दौड़ो, दौड़ो, खरज निकला।! 
लेकिन मा पहुचें, पहुँचे, इतने में तो सूरज फिर 
बादलों में छिप जाता और यों माँ को कद बार 
मूखों रह जाना पड़ता । 

मगर मां बात की ऐसी तो पक्की थीं, कि 
दुनिया चाहे उलट जाये, ख़द बीमार पड़ जाये, 
अरे, जान चली जाये, तो मी व्रत तो व्रत ही 
रहता था ! 

ऐसी टेकवाली, ऐसी भली, ऐसी भोढी और 
भावुक मा जिनकी थीं, उन गांधीजी का फिर क्‍या 
पूछना था ! 


४ 
कस्त्रबा 


शायद तुमे से कइयों ने गांधीजी को देखा 
होगा, पर कस्तूरबा को तो शायद बिरलों ही 
ने देखा हो ! वे गांधीजी जैसे महापुरुष की पत्नी 
हैं । तुम सोचते होगे कि वे महारानी बन कर रहती 
होंगी । माताजी के नाते लोगों से अपने को 
पुजवाती होंगी । उनका ठाट-बाट ही कुछ निराला 
रहता होगा ! आश्रम में रहते समय वे गांधीजी की 
बराबरी से बेंठतीं और लोगों को दशन दिया करती 
होंगी ! पर सचमुच ऐसी कोई बात नहीं । “बा” 
का तो ढंग ही कुछ और है । वे कमी आगे आती 
ही नहीं । आश्रम में जाकर देखो, तो उन्हें कहीं न 
कहीं, किसी काम में मशगूल पाओ ! कभी रसोइंघर 
में रोटी बेलती दिखाई पढ़ेंगी, कभी गांधीजी का 
खाना तेयार करती मिलेंगी, कभी किसी बीमार की 
सेवा में, तीमारदारी में, लगी होंगी। हो, जब कभी 
गांधीजी बीमार होते हैं, तो उनका सर दबाने का 
काम कस्तूरबा ही करती हैं, और ऐसे समय वे 
उनके पास ज़रूर दिखाई पड़ जाती हैं । 


१७ 

कस्तूरबा की यह आदत नहीं कि वे सभाओं 
मे या जल्सों में गांधीजी के साथ बराबरी से जाये, 
और मंच पर खड़ी होकर भाषण करने लगे । उनका 
तो तरीका ही कुछ और हैं। अकसर तो वे जाती 
ही नहीं, मुकाम पर ही रहती हैं, पर जब जाती हैं, 
तो चुपचाप पीछे-पीछे जाती हैं, और सभा के किसी 
कोने में, बहनों के बीच, चुपके से बेठ जाती हैं । 
किसीको खयाल तक नहीं होता कि ये कस्तूरबा 
हैं: गांधीजी की पत्नी हैं ! 

कस्तूरबा को बड़ी बन कर ब्रूमने' का ज़रा भी 
शौक नहीं । बढ़प्पन के दिखावे से उन्हें कोई 
मतलब नहीं । वे तो एक ही बात जानती हैं -- 
गांधीजी के पीछे-पीकछे चलना और उनकी सेवा 
करना ! सीता ने राम के लिए राजपरिवार का 
सुख छोड़ा, और जंगल की राह पकड़ी थी। कस्तूरबा 
भी इसी तरह शाही सुखों का त्याग करके 
गांचीजी के साथ आश्रमवासिनी बनी हैं । 

इस ज़माने में तुम्हें कहीं सती के दशन करने 
हों, तो कस्तूरबा के दशन कर लो । 


५ 
परीक्षा 


गांधीजी अंग्रेज़ी के दूसरे या तीसरे दज में 
पढ़ते थे। 

एक बार उनके स्कूल में कोई इन्स्पेक्टर इम्तहान 
लेने आये और उन्होंने गांधीजी की कक्षा के सभी 
छात्रों को अंग्रेज़ी के पाँच शब्द लिखाये । 

वग-शिक्षक पास में खड़े थे। वे घूर-घूर कर 
तिरछी निगाह से देख रहे थे कि कौन क्‍या लिख 
रहा हैं । उनकी छाती धड़क रही थी। वे डरते थे कि 
कहीं लड़कों ने गलत लिख दिया तो डॉट उन पर 
पटेगी । इन्स्पेक्टर कहेंगे: “मास्टर पदढ़ाना नहीं 
जानता । ? द 

मास्टर ने देखा कि मोहनदास ने 'केटल? 
( ८४० ) बब्द के हिज्जे गलत लिखे हैं । पर बेचारे 
क्या करते ? वे बूमते-धामते मोहनदास के पास गये 
और अपने बूट की ठोकर से उनका पैर दबा कर 

इशारा करने लगे कि वह पासवाछे लड़के की पढ्टी 
देख ले। लेकिन मोहनदास तो इन बातों से कोसों 
दूर रहनेवाले थे। उन्हें खयाल तक न हुआ कि 
मास्टर चोरी का इशारा कर रहे हैं । फिर वह केसे 
समझ छेते कि शिक्षक दूसरे का देख कर सही लिखने 
को सुझा रहे हैं ! 

दूसरे दिन शिक्षक ने मोहनदास से कहा -- 
“निरे बुद्ध हो जी तुम ! कितने इशारे किये, मगर 
तुम्हारी समझ में कुछ खाक भी न आया ।! 

गांधीजी ने शिक्षक से तो कुछ नहीं कहा, मगर 
अपने मन में यह ज़रूर समझ लिया कि शिक्षक 
की बात मानने लायक न थी; वह गलत थी और 
पाप की जड़ थी । 


६ 
सत्य 


बचपन ही से गांधीजी को सय या सचाई बहुत 
प्रिय रही है । 
उन्होंने अपनी “आत्मकथा! में लिखा हैं कि 
केसे वे अपने बचपन में कुछ दिनों के लिए बुरी 
सोहबत में पड़ गये थे और फिर केसे उससे छूटे । 
बचपन में अपने साथी-संगियों के साथ गांधीजी 
को भी बाज़ार का खाने और बीड़ी वगेरा पीने का 
शौक लग गया था। ऐसे कामों के लिए मॉ-बाप 
से तो पेसे मांगे नहीं जा सकते | इसलिए इन लोगों 
ने घर के नौकरों की जेब से पेसे चुराना सीख लिया। 
» मोहनदास को ये काम दिल से पसन्द नहीं थे; 
मगर क्या करते ? दोस्तों को खाते-पीते देख कर मन 
मचल पड़ता था, और दिल बेकाबू हो जाता था। 
यों होते-होते खाने-पीने का खचे, और खचे 
के साथ कक बढ़ने लगा। दकानदारों के तकाज़े शुरू 

हो गये। अब क्‍या हो ? खयाल हुआ, नहीं, डर-सा 
लगने लगा कि कहीं दृकानदार दस जनों के सामने 
पैसे न मांग बैठे ! कहीं घर जाकर पिताजी से न 
कह बेठे ! 

नौकरों की जेब से तो पेंसे दो पेसे ही मिल 
पाते थे; और कज़े बेहद बढ़ गया था। अब क्या हो ! 

दोस्तों की टोली परेशान हो उठी । इस टोली 
में मोहनदास के बड़े भाई भी शामिल थे । इस आफ़त 
से बचने का उन्हें एक ही उपाय सझा, और वह 
चोरी का उपाय था। उन्होंने कहा - ' मेरे हाथ में 
यह सोने का कड़ा हैं; इसमें से एक तोला सोना 
कटवा कर कज़े चुकाया जा सकता है, और बात 
मी छिपाई जा सकती हें। ! 

मोहनदास को यह अटपटा तो लगा; छेकिन 
विरोध करने की उनकी हिम्मत न हुई । उन्होंने कड़ा 
कटने दिया। 

इस तरह कज़ तो अदा हो गया, पर जिसे 
सचाइ प्यारी थी, वह तो मन-ही-मन बेचैन हो उठा ! 

आत्मा उसकी पुकार उठी - “अरेरे, में इस चोरी 
में क्यों शामिल हुआ ? मैंने छिप कर खाया, छिप कर 

बीडी पी ! भाड़ में जाय यह खाना, और घूल में 
मिले यह घुओ उडाना। 

फिर खयाल आया - 'हाय-हाय ! केसी गलती 
हुई ! खुद ठगाया और पिताजी को मी ठगा। ! 

मोहनदास उदास रहने लगे-- उन्हें न खाना 
अच्छा लगता था, न पीना। जो गलती हो गईटे थी, 
उसका खयाल दिनरात दिल को कचोटा करता था। 

आखिर उन्होंने तय कर लिया--' पिताजी 
के सामने जाकर अपनी गलती कबूल करूंगा। वे 
नाराज़ होंगे, नाराज़ी सह ढैँगा । मारेंगे, मार 
खा लूँगा। ? 

पिताञ्जी के सामने जाकर मुह से कुछ कहने 
की हिम्मत केसे हो? मोहनदास ने एक चिद्ठी 
लिखी । चिट्ठी में अपनी गलतियों का पूरा ब्योरा 
लिखा; गलतियां कबूल कीं और पिताजी से माफ़ी 
मांगी । आँसू भरी आँखों और कापते हाथों चिट्ठी 
पिताजी को दी । पढ़ते ही उनकी छाती भर आई । 
आँखें सजल हो उठीं। उन्होंने कुसूर माफ़ कर दिया, 
और अपने सत्यवादी बेटे को गले लगा लिया ! 


हक 
प्रहछाद ओर हरिश्रन्द्र 


इन दोनों सत्याग्रहियों की कथा पर गांघीजी 
बचपन ही से मुग्ध हैँ। जो ख़द सचाई से प्यार 
करता है, उसे सच बोलनेवालों की, सत्यवादियों 
की, कथाये क्‍यों न प्यारी लगेगी ? 

राजा हरिश्वन्द्र ने सत्य के लिए कितनी 
तकलीफ़ें उठादे ? राज खोया, पाट खोया, जंगलों 
में मारे-मारे फिरे, स्त्री बेची, पुत्र बेचा, और फिर 
खुद भी चांडाल के हाथ बिक गये। रोंगटे खड़े 
करनेवाली मुसीबतें सहीं, छेकिन सचाई न छोड़ी । 
कहते हैं, गांधीजी ने' बचपन में 'हरिश्वन्द्र' का 
एक नाटक देखा था । बस, जिस दिन वह नाटक 
देखा, उस दिन से वे हरिश्वन्द्र के ही सपने देखने 
लगे । हरिश्रन्द्र की याद आते ही वे अकसर रो 
पड़ते थे। उन्होंने लिखा हैं कि आज भी यदि वे 
उस नाटक को पढ़ें, तो उनकी आँखें आँसुओं से 
तर हुए बिना न रहें । वे कहा करते हैं कि हरिश्रन्द्र 

की तरह दुःख सहने और तिस पर भी सचाई से 
तिलमात्र न हटने का नाम ही सत्य है। 

गांधीजी को हरिश्रन्द्र से भी बढ़ कर प्रढाद 
की कथा प्यारी हें | हरिश्वन्द्र तो राजा थे, अनुभवी 
थे और ज्ञानी थे । 

लेकिन प्रह्ॉाद ? 

वह तो एक नन्‍्हा-सा स॒ुकुमार बालक था। 
राक्षस के घर पेंदा होकर भी उसने भगवान का 
नाम लेने की हिम्मत दिखाई थी। पिता ने उसे पहाड़ 
पर से फिकवाया, पर उसने रामनाम न छोड़ा । 
समुद्र में डबोया, तो भी रामनाम न छोड़ा । जलते 
हुए खंभे से' लिपटने को कहा गया, वह निधड़क 
लिपट गया, पर उसने रामनाम न छोड़ा । 

गांधीजी प्रह्लाद के इस सत्याग्रह को हमेशा 
अपने सामने रखते हैं। और उठते-बैठते इसीका 
उदाहरण दिया करते हेँ-- प्रह्माद के समान 
सुकुमार बालक भी सत्याग्रह की शक्ति दिखा 
सकता है | सत्याग्रह के लिए न पहलवानों की-सी 
ताकत ज़रूरी हैं, न राजा के-से सेन्यबल की 
आवज्चयकता है । ! 


गां-२ 


| ४ 
वैष्णव 


अगर कोई गांधीजी से पूछे : “आपका धमे 
क्या है ?! तो वे कहेंगे: “वैष्णव । * 

जो उन्हें नहीं जानते, उनको यह सुन कर 
आश्रय हो सकता है। क्योंकि गांधीजी न कमी 
मन्दिर में जाते हैं, न घर में देवता की पूजा करते 
हैं, न भगवान्‌ को भोग ढलगाते हैं, और न ख़ुद 
गछे में कण्ठी या माला पहनते हैँ । तिस पर जात- 
पात का कोदे खयाल नहीं रखते--हर किसीके 
साथ बैठ कर खा छेते हैं । 

भला, ऐसे आदमी को कोई वैष्णव कह सकता 
हे 

मगर गांधीजी से प्रछो, तो वे कहेंगे” “भड, 
मैँंतो अपने को वेष्ण ही मानता हूँ। नरसिंह 
मेहता ने वैष्णव के जो लक्षण बताये हैं, उनको में 
जानता हैं और वैसा वैष्णव बनने की कोशिश कर 
रहा हैँ । मेहताजी कहते हैं: 


श्र, 
वैष्णव जन तो तेने कहीए 

जे पीड़ पराई जाणे रे, 
परदःखे उपकार करे तोये, 

मन अभिमान न आणे रे । वेष्णव० 
सकव्ठ लोकमां सहने बन्दे, 

निन्‍दा न करे केनी रे; 
वाच काछ मन निश्चव्ठ राखे, 

घन धन जननी तेनी रे। वेष्णव ० 
समदृष्टि ने तष्णा त्यागी, 

पर स्त्री जेने मात रे; 
जिह्डा थकी असत्य न बोले, 

परधन नव झाले हाथ रे। वैष्णव ० 
मोह माया व्यापे नहि जेने, 

हृढ़ वैराग्य जेना मनमां रे; 
रामनामशं ताकी रे लछागी, 

सकव्ठ तीरथ तेना तनमां रे । वैष्णव ० 
वणलोभी ने कपटरहित छे, 

काम क्रोध निवायाो रे; 
भणे नरसेंयो, तेनं दरशन करतां, 

कुब्ठ एकोतेर ताया रे । वैष्णव ० 

वैष्णव वह हैं, जो दूसरों की तकलीफ़ को. 
समझता है; दुःख में दूसरों की मदद करता है; पर 
मन में ज़रा भी गरूर नहीं आने देता । 

वैष्णव वह है, जो दुनिया में सबके सामने 
झुकता है, किसीकी निन्‍दा नहीं करता, और खुद 
मन, वचन और दारीर से निश्चल रहता हैं । 

वैष्णव वह हैं, जो सबको बराबरी की निगाह 
से देखता हैं, जो तष्णा छोड़ चुका हैं; जो पराद 
औरतों को माँ समझता हें, ज़बान से कभी झूठ नहीं 
बोलता, और पराये धन को कमी हाथ नहीं लगाता। 

वैष्णव वह है, जिस पर मोह और माया का 
कोई असर नहीं होता, जिसके मन में पक्का वेराग्य जमा 
हुआ हैं, और जिसे रामनाम की लो लग चुकी है । 

वैष्णव वह हैं जो छल-कपट से दूर रहता हैं; 
लालच को पास नहीं फटकने देता, ओर काम-क्रोध 
पर सवारी कसे रहता है । 

नरसिंह मेहता कहते हैं कि जो ऐसां वेष्णव हे, 
उसकी माता को सौ-सौ बार धन्यवाद है; उसके शरीर 
में सभी तीथे समाये हुए हैं; और उसका दशन करने से 
मनुष्य की इकहत्तर पीढ़ियों का उद्धार हो जाता है । 


रे 
च्खां 


' “हे भगवन्‌ ! अगर मौत ही देनी हो, तो ऐसी 
देना कि एक हाथ में च्े का हत्था हो, दूसरे में 
पूनी रह गई हो, और आंखें मुँद जाये । ! 

भला, भगवान से ऐसी प्राथना कौन करता 
होगा ? 

गांधीजी ही तो; और कौन कर सकता है! 

चर्ख से उन्हें बेहद प्यार हें । 

रोज़ चर्खे पर सूत कातना उनका एक अटल 
नियम हैं; व्रत हे । केसा भी काम क्‍यों न हो, 
गांधीजी चर्खा कांतेगे और ज़रूर कातेंगे । 

सफर में भी वे चर्खे को हमेशा. अपने साथ 
रखते हैं, और फुरसत निकाल कर ज़रूर कात ढेते 
हैं । बीमारी और कमज़ोरी में भी वे कातना- नहीं 
छोड़ते ! उनका व्रत ही ऐसा है । 

जब जेल जाते हैं, तो वहाँ भी वे अपने प्राणों 
से प्यारे चखे को ज़रूर साथ ले जाते हैं । 

यरवडा जेल में गांधीजी ने दो चक्कोंवाढे चख पर 
खब काता और कातते-कातते उसमे कई तरह के सुधार 


नशे 


भी किये। यही सुधरा हुआ, सुन्दर, नाजूक, नन्‍्हा 
चर्खा आज ' यरवडा चक्र ? के नाम से मशहूर है । 
चर में वह ताकत है कि उससे देश के करोड़ों 
नंगे अपना तन ढक सकते हैं, और मूरे भरपेट 
भोजन पा सकते हैं । चखे के सूत में देश को स्वराज्य 
दिलाने की शक्ति है । इसीसे गांधीजी उसे कामधेनु 
कहते हें, और उसकी हलकी, मीठी गज में मीठे-से 
मीठे संगीत का अनुभव करते हैं । 
देश में करोड़ों ऐसे गरीब हैं, जो दिन-रात 
पसीना बहाने पर भी भरपेट खा नहीं पाते । उनके 
इस दुःख का अनुभव हमें केसे हो सकता है ? तभी 
न, जब हम भी उनकी तरह कुछ मेहनत करें, कुछ 
पसीना बहायें ! इसीलिए गांधीजी कहते हैं कि 
हैं देश के गरीबों का दुःख ढूर करना है, और 
उनके दुःख में शरीक होना है, उन्हें हर रोज़ कम 
से कम आध घण्टा सूत ज़रूर कातना चाहिए । 
हिन्दुस्तान के तिरंगे झंडे के बीचोंबीच चर्खा 
छपाने का खयाल भी गांधीजी का ही हे। झंडे पर 
छपा हुआ वह चर्खा दुनिया के बीच यह ऐलान 
करता हे कि जो स्वराज्य करोड़ों गरीबों का है, वही 
सच्चा स्वराज्य हे । 


१० 
गांधीजो की रहन-सहन 


क्या तुम जानते हो, गांधीजी की रहन-सहन 
केंसी है? जानना चाहोगे कया कि वे किस तरह 
रहते हैं ! 

तो सुनो | 

वे रोज़ सबेरे चार बजे नियम से उठते हूं । 
दतौन करके हाथ-मैँंह धोते और फिर प्राथना में 
शामिल होते हैं । प्राथना के बाद वे कभी थोड़ा 
आराम करते, कभी लिखते-पढ़ते और फिर नीबू 
का रस और शहद मिला हुआ गरम पानी पीते हैं। 
इसके बाद वे कसरत के तौर पर रोज़ नियम से 
घूमने जाते हैं । 

लौटते समय आश्रम के बीमार भाई-बहनों को 
देखते हुए, उनका कुशल-मंगल पूछते हुए, वापस 
अपनी जगह पर आते हैं । 

फिर वे रसोइंघर में जाकर अपने हिस्से का काम 
करते हैं। इसी समय वे थोड़ा नाइता भी कर ढछेते हैं । 

इसके बाद या तो आनेवाले मुलाकातियों से 
बातचीत करते हैं, या आये हुए पत्नों को पढ़ते और 

उनके जवाब लिखते हैं, या 'नवजीवन ”! और 
* यंग इंडिया? के लिए लेख लिखते हें । 

भोजन के समय परोसने का काम वे बड़े चाव 
से करते हैं । 

दोपहर को वे नियम से चर्खा चलाते हैं । दिन 
में कम से कम एक घण्टा, और कम में कम १६० 
तार कातने का उनका नियम है । 

शाम को सूरज डूबने से पहले ही वे भोजन कर 
लेते हें, और भोजन के बाद थोडा घूम ढेते हें । 

शाम को सात बजे जब प्राथना की घण्टी 
बजती है, वे घूम कर वापस आ जाते हैं । 

इसके सिवा, गांधीजी अपने समय-पत्रक के 
अनुसार कभी आश्रम की बहनों को, कभी विद्यार्थियों 
को और कभी बाल-मंदिर के बालकों को कुछ 
पढ़ाते-लिखाते भी हूं । 

इस तरह सारा दिन काम करके रात साढे नौ बजे 
वे सो जाते हैं। लेकिन कभी-कभी काम इतना ज़्यादा 
हो जाता हे कि रात में देर तक जाग कर उसे पूरा 
करना पड़ता है। यों, देर से सोने पर भी सुबह चार 
बजे तो वे उठते ही हैं। इसमें कोई फक नहीं पड़ता। 


११ 
सत्याग्रही की दिनचर्या 


ऊपर तुम देख चुके कि एक सत्याग्रही की 
रहन-सहन और उसकी दिनचर्या केसी होती है । 

उसका एक भी मिनट निकम्मा नहीं जाता। 
अपना एक क्षण भी वह आलस्य में नहीं बिताता । 

गांधीजी की दिनचर्या की दूसरी खूबी यह हैं 
कि वे अपने रोज़ के काम का समय-पत्रक हर रोज़ 
बनाते हैं, और उसके मुताबिक एक-एक मिनट की 
पाबंदी रखते हैँ। जिस काम के लिए जो समय 
तय कर छेते हैं, उसे ठीक उसी समय शुरू करते हैं, 
और जितना समय उसे देना होता हैं, उतना ही देते 
हैं। अपना सारा दिन वे घड़ी .के कौंटे पर, घड़ी 
की-सी नियमितता के साथ बिताते हैं । फिर, दिन- 
भर जितना काम वे करते हैं, उसका रोज़नामचा भी 
बराबर लिखते हैं, और रात में सोने से पहले उसे 
एक बार देख कर और पूरा करके सोते हें । 


१२ 
मोनवार 


गांधीजी हर सोमवार को मौन रखते हैं, यानी 
उस दिन वे किसीसे बोलते या बातचीत नहीं करते। 
केसा भी ज़रूरी काम क्‍यों न आ पढ़े, वे अपना 
मौन नहीं तोड़ते । ज़रूरत पड़ने पर जो कहना होता 
है, काग॒ज़ पर लिख कर कह देते हैं, छेकिन बोलते 
तो हरगिज्ञ नहीं । 

हफ्ते में एक दिन इस तरह मौन रहने से उन्हें 
बड़ी शांति मिलती है । उस दिन न किसीसे बातचीत 
करनी पड़ती है, न सभाओं में भाषण देने पढ़ते हैं, 
और न कहीं घूमने-भटकने जाना पड़ता हैं। इस 
तरह उस दिन हलचल या चहल-पहल का सारा काम 
बंद रहता है। 

मौन-दिन की इस शांति में उनको काफी आराम 
मिल जाता है । लेकिन जानते हो, इस आराम का 
उपयोग वे किस प्रकार करते हूं ! 

आराम का यह दिन गांधीजी सोकर तो बिता 
नहीं सकते । हफ्ते के अखीर में काम का जो ढेरों 
बोझ बढ़ जाता है, मौन-दिन की शांति में उसीको 
उतार कर वे हलके हो जाते हैं। 

यों, मौन-पू्वेक, चुपचाप, काम करने में जो 
आनंद आता है, वह अन्न॒भव करने की चीज़ है । 


१३ 
गांधीजी को विशेषतायें 


गांधीजी की कुछ विशेषतायें, उनकी कुछ 
खासियते, जानने लायक हैं । 

वे कभी धीमी या सुस्त चाल से नहीं चलते। 
उनकी चाल में हमेशा फुर्ती रहती है । 

वे कमी झुक कर या सिमट कर नहीं बैठते । 
हमेशा तन कर और स्थिर आसन से बेटते हूं । 

वे कभी मेज का सहारा लेकर नहीं लिखते। 
तन कर बेठते ओर घुटनों पर कागज़ रख कर ही 
लिखते हैं । 

वे जो कुछ लिखते हूँ, उसे दुबारा पढ़ कर द्वी 
आगे जाने देते हैं। एक छोटा-सा कार्ड लिखेंगे, तो 
उसे भी दुबारा पढ़ेंगे, जो कुछ घटाना-बढ़ाना होगा, 
घटायेगे-बढ़ायेंगे; और तभी उसे डाकखाने जाने देंगे। 
है सफाई ओर सुघड़ता बहुत प्यारी हैं। यही 

वजह हे कि वे अपने कपड़े-छत्ते और दूसरी चीज़ों 
को हमेशा बहुत ही साफ और सजावट के साथ 
रखते हूं. की 






हरएक काम को बड़ी खूबी और बारीकी 
के साथ करते हें । 

वे कमी अपना फोटू खिंचवाने नहों बैठते । 

वे काम में कितने ही क्‍यों न मशगूल हों, फिर 

भी कोई बाल-गोपाल, कोई राजा बेटा, उनके पास 
जा पहुँचता है, तो वे उससे खेले बिना रह नहीं 
सकते । 

बातचीत करते समय गांधीजी अकसर ,खूब 
खिलखिला कर हँसते हैं । हसते कया हैं, मानों फूल 
बखेरते हें । 


१४ 
आश्रम --- १ 


अहमदाबाद गुजरात का राजनगर हैं। इसी 
राजनगर के नज़दीक साबरमती के किनारे गांधीजी 
का पुराना आश्रम है । 

एक ज़माना था, जब इस आश्रम में गांधीजी 
रहते थे, कस्तूरबा रहती थीं, और दूसरे बहुतेरे भाई 
और बहन, बच्चे और बच्नियाँ मी रहती थींशे 

आश्रम में गुजराती थे, महाराष्ट्री थे, पंजाबी 
और सिन्धी थे, मद्रासी और नेपाली भी थे : हिन्दुस्तान 
के सभी सूंबों के लोग वहाँ रहते थे । यूरोप के गोरे 
व चीन और जापान के पीछे लोग भी रहते थे । 

वे सभी खादी पहनते और नियम से कातते थे। 

वे सुबह चार बजे उठ कर प्राथना में आते और 
फिर शाम को सात बजे की प्राथना में भी शरीक 
होते | प्राथना में वे छोक-पाठ करते, भजन गाते 
और रामधुन की रट लगाते। वे गीता का पारायण 
करते; और अकसर प्राथना के बाद गांधीजी का 
प्रवचन सुनते । 

सभी आश्रमवासी एक साथ, एक जगह बेठकर 

खाते । भोजन में मिचे, मसाला, हींग आदि का 
बिलकुल उपयोग न करते। सादा और सुस्वादु भोजन 
आश्रम की विशेषता रहती। सुबह-शाम नियत समय 
पर सब खाने बेठते और शांतिमंत्र बोल कर खाना 
शुरू करते। ऐसे समय कद बार गांधीजी खुद सबको 
परोस कर खिलाते । 

आश्रम में हरिजन भी सबके साथ ही रहते और 
साथ ही' काम करके आश्रम के भोजनालय में भोजन 
करते । 

आश्रम में सफाई का बहुत खयाल रकखा जाता। 
जहा-तहाँ धूकना, काग॒ज़ फेकना, जूठन गिराना या 
पेशाब करना मना था। 

आश्रमवासी जहा-तहाँ पाखाना फिर कर आस- 
पास के जंगल को गन्दा नहीं करते । वे सुन्दर, 
हवादार और उज़ेले कमरों में पाखाने का प्रबन्ध 
करते हैं, और पाखाना फिरने के बाद मेले को साफ़ 
मिट्री से ढक देते हैं। आश्रमवासी अपने पाखानों 
की सफाई ख़ुद ही करते हैं । इससे जो खाद मिलता 
हैं, उसके कारण आश्रम के बगीचे खूब पनपते और 
लहलहाते रहते हें । 


१५ 
आश्रम --- २ 


गांधीजी के साबरमतीवाले आश्रम में एक 
छात्रालय था | इस छात्राल्य में देश-विदेश के 
विद्यार्थी आकर रहते थे। कोई कातना सीखता था, 
कोई पींजना सीखता था और कोई के पर हाथ 
से खादी बुनना सीखता था । कुछ विद्यार्थी कारखाने 
में बढ़देगिरी का काम सीखते और चखे वगेरा 
बनाते थे । 

आश्रम में कई लड़के और कई्ट लड़कियाँ रहती 
थों । वे सभी उद्योग सीखते और साथ-साथ पढ़ते- 
लिखते भी थे । 

आश्रम में बड़ी बहनों के लिए एक ख्री-निवास 
था। वे रोज़ अपने निवास में इकद्रा होतीं और 
प्राथना करतीं, कुछ देर लिखती-पढ़तीं और कातने- 
पींजने का काम भी करतीं । आश्रम का संयुक्त 
भोजनालय, जहाँ सभी आश्रमवासी मिल कर खाते 
थे, ये बहनें ही चलाती थीं। वे बारी-बारी से 

रसोडेघर में काम करतीं, और कोठार का अनाज 
साफ करने में मदद पहुँचातीं । क्‍ 

आश्रम मे ननन्‍्हे-नन्हे बच्चों का एक बालमंदिर 
भी चलता; लेकिन उसके लिए अलग से कोई शिक्षक 
न रकक्‍खा जाता। आश्रमवासिनी बहने ही उस 
बालमंदिर का काम देखतीं । 

आश्रम में एक सुन्दर गोशाला थी। गोशाला 
में बहुतेरी मोटी-ताज़ी गायें थीं। आश्रम में हमेशा 
गाय के द्रथ का ही उपयोग होता । 

आश्रम का अपना एक छोटा-सा चर्मालय भी 
था । उसमें अपनी मौत मरे मवेशियों का चमड़ा 
कमाया जाता, और उसके चप्पल वगेरा बनाये 
जाते । जो ढोर कत्ल किये जाते हैं, उनके चमड़े 
को काम में लाना, उनके कत्ल में मदद पहुँचाना 

। इसलिए आश्रमवासी इस अहिसक चमड़े के 

जूते और चप्पल वगेरा ही काम में लाते हैं । 

आश्रम की अपनी थोड़ी खेती-बाड़ी भी हैं । 
उसमें कुछ तो फलों के पेड लगाये गये हैं । कुछ 
साग-सब्ज़ी होती है, और खेतों में कुछ कपास व 
जुवार वगेरा भी बोया जाता है । 

इन सब कामों में आश्रम के भाई, बहन और 
बच्चे सभी पूरा-पूरा भाग छेते | वे बारी-बारी से 
कभी रसोडेघर में काम करते, कभी गोशाला में 
गोबर उठाने जाते, कभी पाखानों की सफ़ाई करते, 
और कभी खेती-बाड़ी के काम में सहायक होते । 

सबह से शाम तक गांधीजी का आश्रम 
मधुमक्खी के छत्ते की तरह उद्योग से गूँजा करता । 
गांधीजी ने इसीलिए उसका नाम “उद्योग-मंदिर ! 
रख दिया, जो बहुत ही ठीक हुआ । 


श्द्‌ 
नोकर 


आम तौर पर लोग आजकल पानी भरने, 
बरतन मलने, झाड़ने-बुहारने, पीसने, रसोई बनाने, 
कपड़े धोने, कातने और पाखाना-सफ़ाई वगैरा 
करने से जी चुराते हैं, क्योंकि उनके खयाल में ये 
सारे काम हलके हैं । फ़ुरसत रहते हुए भी वे इन 
कामों को हाथ नहीं लगाते, क्योंकि वे मानते हैं 


गां- ३ 

कि ये सब हलके लोगों के करने लायक काम हें । 
चुनाचे वे इनके लिए नौकर रखते हें, और उन 
नौकरों को हलका समझ कर उनके साथ खुद 
हलकेपन का सलक करते हैं । | 

गांधीजी किसी काम को हलका नहीं समझते । 
आश्रम शुरू करने से पहले भी उनके खयाल इसी 
तरह के थे । यह नहीं कि उन्होंने कभी अपने घर 
में नौकर रक्‍्खे ही न हों, पर नौकरों के साथ नौकर 
का-सा सलक उन्होंने कभी नहीं किया । 

बचपन में, जब वे बहुत छोटे थे, उनके घर 
रम्भा नाम की एक नौकरानी काम करती थी। 
गांधीजी आज भी उसे सगी माँ की तरह याद करते 
हैं । बचपन में इसी रम्भा ने गांधीजी को सिखाया 
था कि जब डर छगा करे, राम का नाम ले लिया 
करो; डर भाग खड़ा होगा । गांधीजी उसके इस 
उपदेश को अभी तक मूले नहीं हैं । 

बेरिस्टरी पास करने के बाद गांधीजी कुछ दिन 
बम्बदे में अपने कुनबे के साथ रहे थे। उस वक्त 
उन्होंने अपने यहाँ एक ब्राह्मण रसोइये को नौकर 
रक्‍्खा था| ख़ुद विलायत से लौट कर आये थे । बड़ी 

शान से अंग्रेज़ी ठाट-बाट में रहते थे। मगर नौकर 
को नौकर नहीं समझते थे। आधी रसोई महाराज 
बनाता, आधी ख़ुद बनाते, साथ मे रसोइये को कुछ 
सिखाते भी जाते और उसके संग बराबरी से बेठ कर 
खाना खाते । नौकर के नाते उससे किसी तरह का 
भेदभाव न रखते । 

दक्षिण अफ्रीका म॑ गांधीजी काफी कमाते थे। 
वहाँ उनका परिवार भी बहुत बड़ा था । फिर भी 
कपड़े धोने, और पाखाना सफ़ाई करने का काम 
गांधीजी और कस्तूरबा अपने हाथों करते थे। घर 
में महरों और मुहरिरों की कमी न थी; लेकिन वे 
सब घर के आदमी ही समझे जाते थे और उनके 
साथ वेसा ही सलक भी होता था । 

आश्रमवासी बनने के बाद तो नौकर न रखने 
और सारा काम ख़ुद करने का नियम ही बन गया। 
जिनका सारा जीवन ही सेवा के लिए है, उनके लिए 
नौकर कया और मालिक क्या !? 


७ 
इस पार गंगा: उस पार जमुना 


गोकुल के बारे में कहा जाता है कि उसके इस 
पार गंगा और उस पार जमुना है, और दोनों के 
बीच में गोकुल की अपनी सुन्दर बस्ती है । 

गांधीजी के आश्रम का भी यही हाल हैं। एक 
तरफ साबरमती का जेलखाना हैं, और दूसरी तरफ 
दूधेश्वर का मंदिर और मसान है। 

गांधीजी ने आश्रम के लिए जो जगह चुनी, 
वह सत्याग्रहियों की शान को बढ़ानेवाली थी | उन्हें 
न तो जेल का डर रहता है, न मौत का खौफ ! दोनों 
चीज़ें उन्हें यकरसों प्यारी हैं और दोनों उनकी 
पड़ौसिन हैं । 

जेल की तरफ़ इशारा करके गांघीजी आश्रम- 
वालों से अकसर कहते: “किसी दिन हमें भी वहाँ 
रहने जाना है। इसलिए जेसी कड़ी ज़िन्दगी जेल 

में केदियों को बितानी पड़ती है, वेसी यहाँ बिताना 
सीख लो ।! 

द्ेश्वर को दिखा कर वे कहते : “जहाँ हम रोज़ 
हवाखोरी को जाते हैं, वहाँ एक दिन हमेशा के लिए 
जाने में डर कंसा ? हमारा फ़ज्ञ हे कि हम देश के 
लिए मरने को हमेशा तेयार रहें । ! 

भला, ऐसी जगह में रहने की हिम्मत कौन कर 
सकता हैं? वही न, जिसे देशसेवा का सबक़ सीखना 
हो, गांधीजी की सोहबत में रहना पसंद हो, और 
मेहनत-मशक्कत की सीधी-सच्ची ज़िन्दगी बिताने 
की लौ लगी हो | 


१८ 
जिन्दा लाठियाँ 


जब गांधीजी हवाखोरी को निकछते हैं, तो 
छोटे-बड़े कद बच्चे भी उनके साथ हो लेते हैं, और 
गांधीजी के साथ गपशप लड़ाने का मज़ा लटते हैं । 

मगर गांघीजी के साथ घूमने जानेवालों को 
दरअसल जो मज़ा मिलता है, वह तो कुछ और ही 
है। चलते समय गांधीजी को लाठी का सहारा तो 
चाहिए न? बस, ये बच्चे उनके अगल-बगल खट़े 
हो जाते हैं, और गांधीजी के दोनों हाथों को अपने 
कंधों पर ले लेते हैं । 

यों दोनों तरफ दो ज़िन्दा लाठियाँ चलने लगती 
हैं, और बीच में गांधीजी बातचीत करते हुए हवा 
खाते चलते हैं । 

गांधीजी इन बच्चों को अपनी ज़िन्दा लाठियाँ 
कहते हैं, और आश्रम के जिन बच्चों को यों अर्से 
तक बापू की लाठी बनने का मौका नहीं मिलता, वे 
मन ही मन मुरझाये रहते हैं । 


३९ 
लेकिन यह न समझना कि बापू की लाठी 
बनना कोई आसान काम है । 
लोग शायद सोचते होंगे: “गांधीजी बूढ़े हैं; 
धीमे-बीमे, डगमगाते हुए चलते होंगे।” छेकिन 
बात ऐसी नहीं हैं। बापू को हमेशा “डबल माचे !की 
चाल से चलने की आदत है। ऐसे समय अगर 
उनकी ज़िन्दा लाठियाँ नन्‍हीं हुई, तो बेचारियों को 
बरबस उनके साथ दौड़ना ही पड़ता है । 
इस तरह हवाखोरी की मस्ती में और बातों के 
सपाटों में अकसर बच्चों को-बाल-लाठियों को- 
प्राथना के वक्‍त का खयाल भूल जाता हैं। लेकिन 
गांधीजी भला उसे क्‍्योंकर मूलने लगे? वे जब 
देखते हैं कि समय होने आया, तो झट दौड़ना 
शुरू कर देते हैं, फिर तो उनके साथ उनकी लाटियों 
को भी दौडना ही पड़ता है। 


१९ 
पोशाक का इतिहास 


एक ज़माना था, जब गांधीजी कोट, पतलन 
और टोप पहनते थे। फिर उन्होंने कुर्ता और छुंगी 
पहनना शुरू किया। इसके बाद वे धोती, अंगरखा 
और साफा पहनने लगे। फिर खादी का पंचा, 
खादी का कुर्ता और खादी, की टोपी उनकी पोशाक 
बनी । बताओ, आजकल वे क्या पहनते हैं! 

खादी की एक ढुँगोटी ! 

गांधीजी ने समय-समय पर अपनी पोशाक में 
जितने फेर-बदल किये, उनका इतिहास बड़ा दिल- 
चस्प और जानने लायक है। 

अपनी जवानी के दिनों में वे दक्षिण अफ्रीका 
रहने गये थे। वहाँ वे बेरिस्टरी करते और दूसरे सभी 
वकील-बेरिस्टरों की तरह परदेशी ढंग की पोशाक 
पहनते थे । 

दक्षिण अफ्रीका जाने के बाद गांधीजी ने देखा 
कि वहाँ हिन्दुस्तानियों का बेहद अपमान किया 


छ्र 


जाता हे। इस पर उन्होंने वहाँ के हिन्डस्तानियों 
को सिखाने, पढ़ाने, संगठित करने और सत्याग्रह 
की खूबियां समझाने का काम शुरू किया । उनकी 
सत्याग्रही सेना के सेनिकों में ,ज्यादातर हिन्दुस्तान 
के गरीब मज़दूर ही थे । फिर यह केसे हो सकता 
था कि इन मज़दूर सेनिकों का सत्याग्रही सरदार 
इनसे ,ज्यादा अच्छी पोशाक पहनता, या ,ज्यादा 
अच्छा खाना खाता ? गांधीजी जेसा सरदार इस 
भेदभाव को क्योंकर बरदाइत करता ? बस, उन्होंने 
उन्हीं दिनों निश्चय कर डाला कि उनके मज़दूर भादे 
जैसे कपड़े पहनते हैं, वेसे ही वे मी पहनेंगे । 

इन सत्याग्रही मज़दूरों मे ज़्यादातर मज़दूर 
मद्रास के थे, जो सिफे कुर्ता और छंगी ही पहनते 
थे । चूँकि गांधीजी इन्हीं सत्याग्रहियों के सरदार 
थे, इसलिए वे खुद भी छुंगी और कुर्ता पहनने लगे, 
और विदेशी कोट-पतलन को घता बता दी । 

जब दक्षिण अफ्रीका के हिन्दुस्तानियों की 
जीत हो गई, तो गांधीजी ने सोचाः “अब मुझे 
अपने देश जाकर भारतमाता की सेवा करनी 
चाहिए ! । 

इसके साथ सवाल यह पेदा हुआ कि हिन्द- 
स्‍्तान में पोशाक केसी पहनी जाय ? गांधीजी स्वभाव 
ही से सत्याग्रही हैं; इसलिए ऐसी छोटी-छोटी बातों 
में भी वे सत्य की छान-बीन करके ही कदम बढ़ाते 
हैं। फिर यह केसे हो सकता था कि वे किसी जेसी 
-तेसी पोशाक को पहन कर अपने देश में वापस 
आते ? इस बार घर में विलायती कोट-पतलन पहन 
कर आना उन्हें रुचा ही नहीं | छंगी परदेश में 
रुंगीवालों के साथ जैंचती थी, अपने देश में वह 
क्योंकर जंचती ! 

आखिर सोचते-विचारते उन्होंने तय किया कि 
अपनी जन्ममूमि काठियावाड़ की पोशाक पहन कर 
ही वे हिन्दुस्तान की भूमि पर पेर रक्खेंगे । 

इस तरह जब गांधीजी अफ्रीका से हिन्दुस्तान 
लौटे, तो धोती, कुत्ते और अँगरखे के साथ माथे 
पर काठियावाड़ी फेंटा बॉँधते और कन्घे पर दुपढ्ढा 
रखते थे । 


० 
खादी 


यह उन दिनों की बात है, जब गांघीजी को 
न तो चर्खा ही मिला था, और न उनके साथियों 
में कोह कातना ही जानता था। वह एक ऐसा 
ज़माना था, जब शुद्ध खादी का नाम भी किसीको 
मालूम न था। ये सारी बातें तो बाद में पेदा हुई । 
इससे पहले गांधीजी देशी मिलों के कपड़े का ही 
उपयोग करते थे । बाद में उनके साथियों में से कुछ 
ने हाथ-क्ध पर कपड़ा बुनना सीखा, और तबसे 
गांधीजी कर्चे का बुना हुआ मोटा कपड़ा पहनने 
लगे । लेकिन के के लिए भी सूत तो मिल का ही 
काम आता था| उन दिनों हाथ-कता यूत देता 
कौन ! 

यों होते-होते कई दिनों बाद बड़ी मुश्किल से 
गांधीजी को श्रीमती गंगाबहन मजमूदार मिलीं, 
जिनकी मदद से उन्होंने चर्खा पाया । 


शेड 


फिर तो वे और उनके कई साथी-संगी चर्खा 
चलाना सीखे, और यों चर्खे पर कता हुआ सतत 
बुना भी जाने लगा । 

अब भला गांघीजी मिल के सूत का कपड़ा क्‍यों 
पहनने लगे? उन्होंने तभी से शुद्ध खादी के कपड़े 
पहनने शुरू कर दिये ! वे खादी के कपड़े पहनने 
तो लगे, पर पहनते पूरी पोशाक थे। खादी की 
लम्बी धोती, खादी का कुर्त्तां, कुरत्त पर लम्बी बाहों- 
वाला अंगरखा, सर पर खादी का रम्बा फेंटा और 
कन्धे पर खादी का दुपड्रा-यही उन दिनों की 
उनकी पोशाक थी। इतने सारे कपड़े पहन कर घूमना- 
फिरना उन्हें अच्छा तो न लगता था, फिर भी महज़ 
सम्यता के खयाल से वे इन कपड़ों को छादे 
रहते थे । 

इतने में एक घटना ऐसी घट गई कि गांधीजी 
को अपना तरीका बदल देना पड़ा। उन्होंने सोचा: 
“इस झूठी सम्यता के खातिर में क्‍यों नाहक इतने 
कपड़े लादे फिरू ? इन सबकी ज़रूरत ही क्‍या 
हैं? ? बस, इसी घटना के कारण खादी की टोपी 
का जनम हुआ । 


२१ 
खादी की टोपी 


अहमदाबाद के मिल-मज़दूरों का मिल-मालिकों 
से झगड़ा हो गया । मज़दूरों ने हड़ताल कर दी । 
अनसूयाबहन इन हड़तालियों की अग्रुआ बनीं । 
जहां अनसूयाबहन अग्रुआ हों, वहा गांधीजी न 
रहे, यह हो केसे सकता था * 

क्रीब एक महीने तक झगड़ा चला । गांधीजी 
रोज़ मजदूरों से मिलते और रोज़ उन्हें अपनी बातें 
समझाते । 

ग्रीब मज़दूरों की रोज़ी मारी जा रही थी । 
उन्हें पेटभर खाने को नहीं मिलता था। फिर भी 
वे उत्साह के साथ गांघीजी की बाते सुनने आते 
थे, और अपनी हड़ताल पर चद्रान की तरह कायम 
थे । 

जैसे-जैसे दिन बीतते गये, गांधीजी मज़दूरों 
में, और मज़दूर गांघीजी में घुलते-मिलते गये। 


४६ 
दोनों में जो फ़के -दिखाई पड़ता था, वह ख़ुद 
गांधीजी को ही अखरने लगा। उन्होंने सोचा: ' जब 
इन मज़दूरों के पास पहनने को पूरे साबुत कपड़े 
तक नहीं हैं, तब मुझे क्या हक है कि में अपने 
तन पर इतने सारे कपडे लादे फिरूँ? मेरी इस 
लम्बी पगड़ी की दस टोपियाँ बन सकती हैं, और 
दस आदमियों के सिर ढैक सकती हैं ।” बस, तभी 
से गांधीजी ने पगड़ी या फेंटा पहनना छोड़ दिया 
और टोपी पहनना शुरू कर दिया । उन्होंने अपनी 
धोती का कपड़ा भी कम कर दिया । हरुम्बे अंगरखे 
को बेकार समझ छोड़ दिया, और आधी बाँहोंवाले 
छोटे कुत्ते से काम चलाने लगे। इस तरह जब 
गांधीजी ने पोशाक में मी मज़दूरों का ढंग अपना 
लिया, और ख़ुद मज़दूर से बन गये, तब कहीं 
उनकी सत्याग्रही आत्मा को तसलली हुई । 


२२ 
सफेद टोपी 


जब गांधीजी ने पहले-पहल सफेद टोपी पहननी 
शुरू की, तो लोगों को बड़ा अचरज हुआ | 

लोग कहने लगे: सफेद टोपी ? अजी, कहीं 
टोपी भी सफ़ेद हुई है? टोपी छाल हो सकती है, 
हरी हो सकती है, पीली या काली हो सकती है, मगर 
यह सफ़ेद टोपी केसी! इसे टोपी कहेगा कौन? ! 

जब गांधीजी सफेद टोपी पहन कर बाज़ार में 
निकलते, तो लोग एक-दूसरे को दिखा कर हँसते हुए 
कहते: “अजी देखो तो, गांधीजी ने यह क्या पहना 
है? कुछ मनचले मज़ाक भी उड़ाते। कहते: “यह 
टोपी है, या काशी के पण्डे का कनटोप ! ? 

लेकिन लोगों के इस हँसी-मज़ाक पर ध्यान 
देने की फुरसत किसे थी! गांधीजी ने तो कमी इन 
बातों का खयाल ही नहीं किया। वे कहते : “ लोगों 
को यह टोपी अच्छी नहीं लगती, भछे न लगे। यह 

तो मानना ही पड़ेगा कि इससे खादी की बचत 
होती हे, और फिजलखयचीं रुकती है !। 

किसीने समझौता कराने की गरज़्ञ से कहा: 
“ गांधीजी खादी की टोपी पहनना पसंद करते हैं, 
भले करें। पर सफ़ेद टोपी की यह ज़िद क्‍यों? क्‍या 
वे उसे रँगवा कर पहन नहीं सकते ? सफ़ेद टोपी तो 
बहुत जल्द मेली हो जाती है।! 

सच पूछो तो जितना मेल सफ़ेद पर जमता है, 
उतना ही काली पर भी; लेकिन काले में काला इस 
तरह छिप जाता हैं कि काली चीज़ मेली नहीं 
दिखाई पड़ती । 

इसलिए गांधीजी का एक ही जवाब रहा: 
“भद, मेल छिपाने के लिए रंगीन टोपी पहनने से 
बेहतर तो यह है कि मेली टोपी झट-झट धो डाली 
जाय । हमारी यह सफ़ेद टोपी रोज़ घुल सकती हे, 
और रोज़ नह रह सकती है। हम उस पर मेल 
जमने ही क्‍यों दे ?* 

लोगों को बात जँच गदहे, और सफ़ेद टोपी 
जी गद्दे ! 


२३ 
सफेद टोपी जिन्दाबाद ! 


सफ़ेद टोपी लम्बी उमर लेकर जनमी थी। 
गांधीजी के समान अटल सत्याग्रही उसके जनक 
थे । फिर विरोध का पहाड़ भी टूट पड़े, तो उसकी 
बला से ! वह क्‍यों मरने लगी 

मरना तो दर किनार, वह दिन दूनी, रात 
चौगुनी फलने-फेलने लगी ! 

हँसी उड़ानेवाले रफ्ता-रफ्ता चुप हो गये। 
सफेद टोपी सबको जँच गइई-पसन्द आ गई । 

गरीबों ने सस्ती समझ कर उसे अपनाया । 

सफ़ादे-पसन्द लोगों ने उसकी सफ़ाई को पसन्द 
किया और पहनने लगे । रोज धोओ, रोज़ साफ़ ! 
कम खचे, बाला नशीं । 

कवियों और कलाकारों ने मी उसे अपनाया: 
उसकी सुन्दरता की जी-भर सराहना की। पुरानी 

/टोपियों का काला-कलटापन उनकी रसिक आँखों 
को अखरने लगा । 
| स्वयंसेवकों की तो वह राष्ट्रीय पोशाक ही बन 
गई । 
बच्चे सफेद टोपी पहन कर शान से घूमने लगे । 
उसे पहन कर वे अपने को भारतमाता का सिपाही 
समझने ढगे । 
यों होते-होते खादी की सफेद टोपी का नाम 
उसके चढानेवाले के नाम पर मशहूर हो गया। 
अब वह गांधी टोपी कहलाने लगी । 


२४ 
गांधी टोपी 


सेठ - मुनीमजी, अबसे आप गांघी टोपी पहन 

कर न आया करिये । 
 मुनीम -सेठजी, आप तो ऐसी बात कह रहे 

हैं, जो मानी नहीं जा सकती । 

सेठ- सो आप जानिये । लेकिन हमारे यहाँ 
गांधी टोपी नहीं चलेगी । 

मुनीम - देखिये, में खादी के कपड़े पहनने का 
व्रत ले चुका हूँ। क्‍या व्रत तोड़ हूँ 

सेठ-आप खादी पहनियेः खादी पहनने से 
कौन रोकता है? हम कहते यही हैं कि रँंगा कर 
पहनिये : काली, नीली, जेसी आपको पसन्द हो । 

मुनीम -मुझे सफेद पसन्द हे, और मैं सफ़ेद 
ही पहनूं, तो आपको कोई एतराज़ क्‍यों होना 
चाहिए ! 


धर 


सेठ-नौकरी करनी हो तो जैसा कहते हैं, 
कीजिये । सफेद टोपी पहनने से आप स्वयंसेवक 
दिखाई पड़ते हैं। अगर किसीको मालूम हो जाय, 
कि हमारे यहाँ स्वयंसेवक नौकर है, तो हमारा बड़ा 
नुकसान हो सकता है । 

मुनीम- साहब, यह सब मेरी समझ मे नहीं 
आता। में आपकी नौकरी इमानदारी से करता हूँ। 
आपको और चाहिए क्या? में सफेद टोपी पहनूँ 
या काली, इसमें आपका लुकसान केसा ! 

सेठ-देखिये मुनीमजी, नाहक मेरा दिमाग न 
चाटिये। यह गांधी टोपी हें। अगर हमारे यहाँ 
कोड गांधी टोपीवाला रहा, तो बरबस लोगों का 
शक हम पर रहेगा । 

मुनीम- अजी साहब, इसमे शक की क्‍या बात 
हैं? गांधीजी तो हमारे देश के सबसे पवित्र पुरुष 
हैं? उनके-जेसी पाक हस्ती और हे किसकी !? 

सेठ-सो हो सकती है; छेकिन आप तो कल 
से गांधी टोपी छोड़ कर ही काम पर आइये । 

मुनीम-टोपी तो में नहीं छोड़ सकूँगा । 

सेठ5- तो फिर नौकरी छोड़नी होगी । 

मुनीम- जैसी आपकी मर्ज़ी। 

सेठ- देखिये, फिर पछताइयेगा! इस मनहस 
टोपी के पीछे नौकरी क्‍यों खोते हैं ? 

मुनीम - आपकी इस नेक सलाह के लिए में 
आपका बहुत ही एहसानमन्द हूँ। लेकिन पेट के 
खातिर में अपने देश का और गांधीजी का अपमान 
सहना नहीं चाहता । नमस्कार ! 

ऊपर की बातचीत वैसे तो मनगढ़न्त है, लेकिन 
सरकारी दफ्तरों में, परदेशी व्यापारियों की पेढ़ियों 
में, और कुछ हिन्दुस्तानी व्यापारियों की पेढ़ियों में 
भी ऐसी घटनायें सचमुच घट चुकी हैं । 

बहादुर नौकरों ने नौकरी को ठकरा दिया, 
पर गांधी टोपी को न छोड़ा।..' 

वैसे देखा जाय, तो गांधी टोपी की कीमत 
सिफ चार आने हैं । लेकिन अब तो उसकी कीमत 
इतनी बढ़ चुकी हे कि वह बेशकीमती ही नहीं, 
अमूल्य हो गई है। 

उसकी पहली खबी यह है कि उसके चलाने- 
वाले गांधीजी हैं। 


ले 


दूसरी खूबी यह है कि वह पवित्र खादी की 
बनती है। 

तीसरी खबी यह है कि वह हमेशा बगुले के 
पर की तरह साफ रकखी जा सकती है । 

चौथी खूबी यह ह॑ कि वह खूबसूरत हूं। - 

पांचवीं यह कि वह हलकी, सादी और 
सस्ती है । 

छठी यह कि वह हमारी .राष्टीय पोशाक का 
नमूना है । 

सातवीं यह कि उसका नाम गांधीजी के नाम 
के साथ जुड़ा हुआ है । 
. और बड़ी से बड़ी खूबी यह है कि उसके लिए 
सेकडों देशभकक्‍तों ने तरह-तरह की कुबानियाँ 
की हे । 

भला, ऐसी अनमोल गांधी टोपी को पहन कर 
किसे अभिमान न होगा ! 

हमें गांधीजी का एहसान मानना चाहिए कि 
उन्होंने सिफ एक कुर्ता पहन कर घूमने-फिरने का 
रास्ता हमारे लिए खोल दिया । 

. जानते हो, पहले क्‍या होता था ! 

बाप रे बाप ! सबके नीचे बनियान, उस पर 
कमीज़, कमीज्ञ पर जाकट और जाकट पर कोट। 

इस सारे ठाठ के. साथ जब दुपहर की गर्मी 
पड़ती थी, तो मज़ा आ जाता था। सारा बदन 
अन्दर से आलू की तरह सिज जाता और पसीना 
बदबू मारने रगता | छेकिन कोदे माई का लाल 
ऐसा न था जो हिम्मत करके इन सबको हठुकरा देता 
और सीधी-सादी पोशाक में घर से बाहर निकलता । 

अगर कोई बिना कोट पहने बाज़ार में चला 
आता, तो उस पर अँगुलियाँ उठतीं - उसकी पोशाक 
अधूरी मानी जाती । गर्मी बरदाइत हो, चाहे न हो, 
कोट तो पहनना ही चाहिए । बिना कोट के पूरी 
पोशाक केसी ! 

बिना कोट के स्कूल में जाना तक मना था। 


*६ | 
कोड अन्दर घुसने न देता । लोग कहते : “ अधूरी 
पोशाक पहन कर पाठशाला में आना मना हैं।” 

बिना कोट के कोटों और कचहरियों में कोई 
खड़ा न रहने देता। लोग कहते: “ऐसे जंगली 
आदमियों का यहा कोई काम नहीं । ” 

सब परेशान थे । सब तकलीफ पाते थे । पर 
जंगलियों में शुमार होने की हिम्मत कौन करे ! 

आखिर सत्याग्रही गांधीजी ने यह हिम्मत 
दिखाई और सबके पहले सिफे कुर्ता पहन कर 
निकलना शुरू किया । 

लोग हँसी उड़ाने छगे। गांधीजी कहते: 
“४ इसनेवाले हँसा करें। दरअसल तो इस गरम देश में 
इतने कपड़े लाद कर फिरना ही जंगलीपन हे। तिस पर 
हमारा यह देश इतना गरीब है। गरीबों के इस देश में 
ज़रूरत से ज़्यादा कपड़े पहनना भी एक पाप है। ” 

फिर तो सबम हिम्मत आ गई । सब कोई 
सिफ़ कुर्ता पहन कर निकलने लगे । बड़े भी, बूढ़े 
भी, और बच्चे भी । बच्चे तो खुश-ख़श हो गये ! 

खादी का कुर्ता और खादी की टोपी हमारी 
राष्ट्रीय पोशाक बन गई । 


२६ 
भाषाओं का ज्ञान 


बसे गांधीजी कई भाषायें जानते हें। पर 
उन्होंने पंडित बनने के खयाल से कभी कोई भाषा 
नहीं सीखी । जो कुछ सीखा, सेवा के विचार से 
सीखा । 

गुजराती तो उनकी अपनी ज़बान हें-मातृ- 
भाषा है । 

माता-पिता के कहने से अंग्रेज़ी उन्होंने स्कूल 
में सीखी; फिर विलायत गये, वहा सीखी । दक्षिण 
अफ्रीका में बरसों रहे, वहा वह पक्की हुईं । 

अफ्रीका म॑ उन्हें मुसलमान भाइदयों के बीच 
रहने और काम करने का मौका मिला । उनकी सेवा 
करते-करते वे उद् बोलना और समझना सीख गये । 

इसी तरह अफ्रीका में उन्हें मद्रासी मज़दूरों के 
साथ कामकाज पड़ा । वे लोग बहुत बड़ी संख्या में 
सत्याग्रही बन कर गांधीजी के साथ हुए। उनकी 


८ 


सेवा के विचार से गांधीजी ने कामचढाऊ तामिल 
भी सीखी । 

हिन्दुस्तान के कोने-कोने में अपना संदेश 
पहुँचाने के खयाल से गांधीजी ने कद बार सारे 
देश का दौरा किया । इन दौरों में उन्हें राष्ट्रभाषा 
के नाते हिन्दुस्तानी का महत्व पट गया । उन्होंने 
देखा कि किसी भी प्रान्त में जाकर वे हिन्दुस्तानी 
ज़बान में अपनी बात लोगों को समझा सकते हैं- 
लोग हर जगह हिन्दुस्तानी समझ छेते हैं। पहले 
गांधीजी का हिन्दी-हिन्दुस्तानी का ज्ञान बहुत 
कच्चा था, लेकिन अब उन्होंने उस पर काफी काबू 
हासिल कर लिया है । 

गांधीजी इन भाषाओं को पढ़ कर नहीं सीखे । 
रोज़-रोज़ के अभ्यास से, अलुभव और तजरबे से 
सीख गये। अब भी जब कभी मौका मिलता है, वे 
इनका अभ्यास बढ़ाने और इन्हें सुधारने की कोशिश 
ज़रूर करते हैं । 

जब-जब लम्बी मुद्दतों के लिए उन्हें जेल मे 
रहना पड़ा, उन्होंने तामिल और उद़े सीखने की 
खास कोशिश की । 


«९, 


कोइ यह नहीं कह सकता कि गांधीजी मराठी 
ठीक-टीक जानते हैं; फिर मी एक बार दक्षिण 
अफ्रीका में उन्होंने गोखलेजी का एक भाषण मराटी 
में करवाया था, और ख़ुद दुभाषिया बन कर उसका 
तरज्ञुमा किया था। उसके बाद तो वे कई साल 
यरवड़ा जेल में रहे, और अब सेवाग्राम मे रहते हैं, 
इसलिए मराठी में भी काफी तरक्की कर चुके हैं । 

बचपन मे थोड़ी संस्कृत वे स्कूल में सीखे थे। 
बाद में जेल जाने पर उन्होंने इस भाषा का वहाँ 
अच्छा अभ्यास बढ़ा लिया । 

विलायत भे रहते हुए गांघीजी ने यूरोप की 
पुरानी भाषा लेटिन का और वहाँ की राष्ट्रभाषा- 
जैसी फ्रेंच भाषा का भी कामचलाऊ ज्ञान प्राप्त कर 
लिया था। 

अपनी मातृभाषा गुजराती का तो गांधीजी ने 
बहुत ही विकास किया हैं। उनकी भाषा सीधी, 
सरल, आडंबरहीन, तेजस्वी और भावों से भरी 
रहती है । 


२७ , 
ख़्राक के प्रयोग 


खाने-पीने के मामले म॑ तरह-तरह के तजरबे 
करने का शौक गांधीजी को बचपन ही से है। 
अपनी ज़िदगी मे उन्होंने ऐसे अनगिनत प्रयोग किये 
हैं; अपने आप पर उन्हें आज़मा कर देखा है; और 
कद दफा तो इसीकी वज़ह से अपनी जान को भी 
खतरे भें डाला है । क्‍ 

उनका बड़े से बड़ा प्रयोग दूध का है । किसी 
भी चौपाये का दूध पीने में गांधीजी एक तरह का 
अधम और हिसा महसूस करते हैं । वे सोचते हैं: 
भगवान्‌ ने जो चीज़ दुधारु जानवरों के बछड़ों के 
लिए पेदा की है, उस पर अपना हक जमा लेना, 
इन्सान के लिए बहुत बड़ा पाप हें- पाप माना जाना 
चाहिए । वेसे देखा जाय तो दूध की ख़ूराक को भी 
हम एक तरह का मांसाहार ही कह सकते हैं। जब 
इस तरह के खयाल मज़बूत होते मये, तो गांधीजी 


६१ 
ने अपनी ख़्राक में से दूध को हटा देने का, द्रघ 
छोड़ देने का, व्रत ले लिया । 

कई सालों तक उन्होंने दूध को छुआ तक नहीं । 
इसी असे में वे एक बार इतने सख्त बीमार हुए कि 
बचने की कोडे उम्मीद न रही | डॉक्टरों ने कह 
दिया कि अगर गांधीजी दूध लेना झुरू करेंगे तो 
मुमकिन है, बच जायें ! आखिर श्रीमती कस्तूरबा 
के समझाने और आग्रह करने पर गांधीजी ने बकरी 
का दध लेना कबूल किया, और अबतक वे बराबर 
बकरी का ही दूध लेते हैं । 

दूध के बारे मं जो तजरबा उन्हें हुआ, उस पर 
से गांधीजी अब यह मानने लगे हैं कि बिना दघध 
के आदमी का काम चल नहीं सकता । लेकिन साथ 
ही उन्हें यह मी उम्मीद है कि किसी दिन कोई ऐसा 
वैज्ञानिक इस देश में जनमेगा, जो वनस्पति से दघ- 
जैसे गणोंवाली खूराक तैयार करके उसे लोगों के 
लिए सुलभ बना देगा । 

नमक के बारे में भी गांधीजी का यह खयाल 
रहा कि इन्सान के लिए वह ज़रूरी नहीं हैं। और 
इसीलिए कद्दे साल तक उन्होंने नमक नहीं खाया। 


दर 

लेकिन बाद म॑ उन्हें यक्नीन हो गया कि आदमी की 
खूराक में इस चीज़ की भी ज़रूरत है, इसलिए फिर 
नमक खाना शुरू कर दिया। 

गांधीजी का खयाल है कि इन्सान की प्री और. 
सच्ची ,ख़्राक फल ही है। मनुष्य के शरीर की 
बनावट, उसके हाथ-परी की गढ़न, उसके दाँत, 
उसका पेट, इन सबकी तासीर को देखते हुए साफ 
मालूम होता है कि भगवान ने मनुष्य को फल खाने 
के लिए ही पेदा किया हैं। हम देखते हैं कि बन्दर, 
जो सूरत-शकल में आदमी से बहुत कुछ मिलता- 
जुलता है, फल खाकर ही जीता है; इससे भी हमारी 
बात को बल मिलता हैं । 

लेकिन जैसी गरीबी आज इस देश में है, उसमें 
यहाँ के लोग फल केसे खा सकते हैं ” शायद इसी 
खयाल से गांधीजी ने मूंगफली, खज्जूर और केले-जैसे 
कुछ सस्ते में सस्ते फल खोज निकाले, और खद कहे 

सालों तक इन्हीं फलों पर रहे। 

खाना पकाने के बारे में मी गांधीजी का खयाल 
हैं कि जिन तरीकों से वह आजकल पकाया जाता 
है, वे टीक नहीं हैं। उनके विचार में दर असल तो 


द्३े 


खाने की चीज़ों को आग पर चढ़ा कर पकाने की 
कोई ज़रूरत ही नहीं। जो फल सूरज की गर्मी में 
डाल पर पक जाते हैं, वे प्री खूराक का काम दे 
सकते हैं; उन्हें दुबारा आग पर पकाना उनको 
बेकस बनाना है। 

एक बार गांधीजी को यह खयाल सूझा कि 
अगर अनाज को भिगो कर अँकुवा लिया जाय, और 
उसको उसी रूप म॑ खाया जाय, तो औरतों को 
चूल्हा फूँकने से छुड़ी मिल सकेगी और खचे में मी 
काफी बचत हो जायगी । भिगोया हुआ अनाज 
खूब चबा-चबा कर खाना पड़ता है, इसलिए पकाये 
हुए के मुकाबढे में कम खाया जाता है । 

अगर यह' चीज़ सघ जाय तो देश के गरीबों 
के लिए एक अच्छा वरदान बन सकती है। उन 
दिनों गांधीजी की तन्दुरस्ती इस लायक नहीं थी 
कि वे ऐसा खतरनाक तजरबा अपने उपर करते; 
लेकिन उन्होंने किया । कुछ महीनों के अनुभव के 
बाद जब यह भरोसा हो गया कि ऐसी ख़राक को 
इन्सान आम तौर पर हमेशा हज़म नहीं कर सकता, 
उन्होंने इस चीज़ को भी छोड़ दिया । 


६७ 

लोग धान को कूट-खांड कर चावलों को 
इतना सफ़ेद कर लेते' हैं, कि वे बिलकुल बेकस 
हो जाते हैं, और फिर बड़े चाव .से उन्हीं निकम्मे 
चावलों को खाते हैं । गेहूँ वगेरा नाज के चोकर 
को फंक कर महीन मेदे-जैसा आटा खाने में शान 
समझते हैं । सच पूछा जाय तो भूसी और चोकर में 
नाज की असली ताक॒त रहती हैं; उसको फेंक देने का 
मतलब है, रस को थूक कर गुठली चबाते बैठना । 
जबसे गांधीजी को इस सचाई का पता चला, वे 
बराबर यह कोशिश कर रहे हैं कि लोग हाथकुटे 
चावढ और चोकरवाला हाथपिसा मोटा आटा 
खाये । 

अब तो गांधीजी की तन्दुरुस्ती कौच के कंगन 
की तरह कमज़ोर पड़ गई है; फिर भी खूराक के 
मामलों मे उनकी दिलचस्पी कायम हैं, और छोटे- 
मोटे प्रयोग तो आज भी हर रोज़ चलते ही 
रहते हें । 


श्८ 
कुदरती इलाज 


बीमारी का नाम सुनते ही लोग अकसर हावरे- 
बावरे हो जाते हैं; हकीमों या डॉक्टरों के घर दौदे 
जाते हैं; और उन्हींकोी अपना तारनहार समझ छेते 
हैं । भगवान की दी हुईं इस देह को तन्दुरुस्त 
रखने या इस अनोखे यंत्र की बनावट को समझ 
लेने का हमारा अपना भी कुछ ज़िम्मा हे, इस बात 
को हम आज मूल-से गये हें। इसीलिए बीमारी 
भोग कर उठने के बाद जब चंगे हो जाते हैं, तो 
फिर मनमाना खाने-पीने लगते हैं, और मौज-शौक 
या भोग-विलास में ड्ब कर अपनी ज़िम्मेदारी को 
भूल जाते हैं । 

इस बारे में गांधीजी के विचार खासतौर से 
समझने लायक हैं । 

पहली बात तो यह है कि बीमारी में घबराना 
न चाहिए। जो इलाज हो सकता है, वह ज़रूर 


गोौ-५ 


द्द्‌ 


करना चाहिए; लेकिन डॉक्टर को भगवान्‌ समझ 
लेने की मूल न करनी चाहिए । 

दूसरे, जितनी बीमारियाँ हैं, वे अकसर खाने- 
पीने की गड़बड़ से ही पेदा होती हैं, इसलिए भरसक 
ऐसी गड़बड़ न होने देनी चाहिए। 

इतने पर भी अगर बीमारी आ ही पड़े, तो 
अपने दिल को इस खयाल से समझाना चाहिए कि 
बहुतेरी बीमारियाँ इसलिए भी आती हैं कि वे देहरूपी 
मशीन के कल-पुर्जा को बेजा बोझ से हलका कर 
दं, और उसे फिर से अच्छी तरह काम करने लायक 
बना दे। इसलिए बीमार पड़ते ही दवाइयों की बोतल 
पर बोतल खाली न करनी चाहिएँ, बल्कि बीमारी को 
अपना काम करने का मौका देना चाहिए। इससे 
कुछ ही दिनों में रोग अपने आप मिट जाता है, 
और शरीर के दोषों को भी मिटने का मौका 
मिलता है । 

बीमारी में दवाइयों का सहारा लेने के बदले 
कुदरती इलाज करना गांधीजी को ज़्यादा पसंद है। 
गीली मिढ्री की पड़ी रखने से और पानी में कमर 
तक बैठने से ( कटिस्नान से ) बुरे से बुरा, ज़हरीला 


द७छ 

बुखार और दूसरी घीमारियाँं मिट जाती हैें। गांधीजी 
बड़े शौक से इनका प्रयोग करते हैं । 

अपने आप पर और अपने प्यारे से प्यारे 
स्वजनों पर भी उन्होंने कद्दे बार ये प्रयोग किये हैं, 
और इनमें वे कामयाब भी हुए हैं। 

सूरज की रोशनी में रहना और खुले आसमान 
के नीचे सोना भी गांधीजी के कुदरती इलाजों में 
शुमार हैं । 

लेकिन उनका बड़े से बड़ा इलाज उपवास या 
फाके का ही है। उन्होंने कहे भाइयों और बहनों 
को बढ़ावा दे-दे कर अपनी देखरेख भें उपवास करने 
को राजी किया है, और इस तरह उनको तन्दुरुस्त 
बनाया हैं। 

जो लोग गांधीजी के पास रहते हूं, उन्हें अकसर 
यह देखने को मिलता हैं कि कई बीमारियाँ तो सिफ 
खूराक में थोड़ा हेरफेर करने से दूर हो जाती हैं । 

यों, सौ में अस्सी बीमारियाँ तो कुदरती इलाजों 
से ही दूर हो जाती हैं । इसलिए इन बीमारियों से 
घबरा कर सीधे डॉक्टर की शरण में जाना मनुष्य 
को शोभा नहीं देता । 


६८ 

फिर भी गांधीजी का खयाल है कि चंद ज़हरीली 
या खतरनाक बीमारियों के लिए कुछ अचूक दवार्ये 
और होशियार सजनों की मदद, उनकी चीरफाड, 
ज़रूरी है । खद गांधीजी को भी इस तरह के कई 
तजरबों में से ग़ुज़रना पड़ा है । 

मगर किसी भी हालत में बीमारी को देख कर 
बेकल हो जाना तो इन्सान की ज्ञान के खिलाफ ही 
है। गांधीजी के पुत्र श्री रामदासभाईद ने और श्रीमती 
कस्तूरबा ने अपनी लम्बी और भयावनी बीमारी के 
दिनों में भी मांस का शोरवा लेने से इनकार कर 
दिया था। डॉक्टरों ने बहुतेरा कहा, पर दोनों ने 
हसते-हँसते मर जाना पसंद किया, मगर मांस खाने 
से कतई इनकार कर दिया । उनकी इस दृ़ता को 
देख कर गांधीजी की आत्मा बहुत पुलकित हुई, 
और उन्होंने अपने इन प्यारे बीमारों को उनकी 
बहादुरी के लिए जी-जान से असीसा ! 

बीमारी के दिनों में घरवाले बाहर रह कर जितनी 
दौडधूप मचाते हैं, उसके मुकाबले मरीज़ की जितनी 
प्यारभरी सेवा होनी चाहिए, नहीं होती । गांधीजी 
को बीमारों की सेवा का बड़ा शौक हैं। देश का 

बड़े से बड़ा काम भी उनको अकसर इसके आगे 
फीका जँचता हैं। अपनी ताकत भर वे बीमारों की 
सेवा के अवसर को हाथ से जाने नहीं देते। इसीलिए 
जो भाई-बहन बीमार पड़ कर उनकी निगरानी में 
अच्छे होते हैं, वे अपनी तकदीर को सराहे बिना 
नहीं रहते । उन्हें अपना वह सौभाग्य कभी नहीं 
मूलता ! 


२९ 
दरिद्रनारायण के दशेन 


हिन्दुस्तान का दौरा करते-करते एक बार 
गांधीजी उड़ीसा पहुँचे । 

उड़ीसा की गरीबी इस देश में एक कहावत 
बन गई है। सारी दुनिया में सबसे गरीब देश 
हमारा हिन्दुस्तान है, और उड़ीसा इसी हिन्दुस्तान 
का एक बहुत ही गरीब प्रान्त है। वहाँ आदमी 
नहीं रहते, जीवित नरकंकाल रहते हँ-हड्डियों के 
ज़िन्दा ढांचे! अकाल कभी उनका पीछा नहीं 
छोड़ता । लोगों को शायद ही कभी दो जून भरपेट 
खाने को मिलता है । ऐसी हालत में तन ढेकने को 
कपड़े कहाँ से मिलें 

उड़ीसा की गरीबी की ये बाते गांधीजी ने सुनी 
तो बहुत थीं, मगर उस गरीबी को अपनी आँखों 
पहली बार इसी दौरे मे देखा । 


छ्रे 


गांधीजी गरीब उड़ीसा के गाँवों में घूमे ।गौाव 
क्या थे, खडहरों की लमाइश ! बीच-बीच में टूटी- 
फूटी झोपड़ियाँ भी मिलती थीं, जिनमें मूख और 
प्यास से बेदम मदे, औरत और बच्चे तड़पते पाये 
जाते थे। औरतों के बदन पर फटे-पुराने चिथड़े 
लिपटे थे । इन चिथड़ों की यह बिसात न थी कि 
उनके तन को पूरी तरह ढँके रहे! सिफे कमर का 
हिस्सा जेसा-तैसा ढँका मिलता था । बाकी के तन 
को ढेँकने का, लाज को छिपाने का, कोई सामान 
नथा। 

इन टदृव्यों को देख कर गांधीजी बहुत ही 
दुखी हुए । 

“ हे भगवन ! मेरे देश की ऐसी घोर गरीबी! 
क्या इस गरीबी को मिटाने के लिए में कुछ नहीं 
कर सकता ? ? द 

उस दिन मानो गांधीजी ने दरिद्रनारायण के 
सच्चे दशन किये । 

हिन्दुस्तान के दूसरे सब सूबों के मुकाबले 
उड़ीसा के लिए गांधीजी के दिल में बड़ा दे है । 
उनकी करुणा पर उड़ीसा का बहुत बड़ा अधिकार हे ! 


३ & 
लेगोटी 


चम्पारन में किसानों को निलहे गोरों की 
गुलामी से मुक्त करके गांधीजी वहीं गाँवों में रहने 
और गाँववालों की सेवा करने लगे। 

एक दिन किसी गाँव में उन्होंने कुछ औरतों 
को बहुत ही गन्दी हालत में देखा। गांधीजी ने 
कस्तूरबा से कहा कि वे जायें और उन बहनों को 
रोज़ नहाना और घुले हुए कपड़े पहनना सिखायें। 

बा गई । उन्होंने उन बहनों से बातचीत की। 
उन्हें समझाया: “ बहनो, आपको अपने कपड़े रोज़ 
थोने चाहिएँ। धोने-धाने में इतनी सस्ती न करनी 
चाहिए ।! 

जो बहन गन्दे कपडे पहने थीं, उन्होंने कस्तूरबा 
को एक नज़र देखा। फिर उनमें से एक बहन ने 
कहा : “ माताजी, आप अंदर चलिये, और इस मढ़ेया 
को एक निगाह देख लीजिये! 

. बा उस बहन के साथ अन्दर गई । झोंपड़ी- 

वाली ने कहा: “माताजी, आप इसे अच्छी तरह 
देख लीजिये। कया इसमें कहीं कपड़ों से भरी कोई 
सनन्‍्दूक या आलमारी नज़र आती हें? कुछ हे ही 
नहीं ! बदन पर पड़ी हुई यह साड़ी ही सब कुछ है। 
अब बताइये, इसे कब धोऊँ? कब बदल? केसे 
बदर? आप महात्माजी से कहिये, वे मेरे लिए 
एकाध साड़ी और भेजवा दे ! फिर में रोज़ नहाऊँगी। 
रोज़ घुला हुआ पहनूगी और साफ़-सुथरी रहूँगी ।! 

गांधीजी ने देश की गरीबी को कई बार अपनी 
आँखों देखा था; लेकिन जब बा के मुह से यह दद- 
भरा किस्सा सुना, तो उन्हें उस गरीबी की गहराई 
का टीक-ठीक अन्दाज़ हो आया। 

यह गरीबी केसे दूर हो ? उस झोंपड़ीवाली को 
एक साड़ी और दिला देने-मात्र से सवाल हल नहीं 
हो जाता । उसके जैसी तो देश में अनगिनत हैं- 
लाखों, करोडों ! 

इन सब मुसीबतों का एक ही इलाज है- 
स्वराज्य: अपना राज्य । जब गांधीजी स्वराज्य 
के लिए सरकार से जूझते हैं, तो उनके दिल में 

इन्हीं करोड़ों झोंपड़ीवाली बहनों की याद बनी 
रहती है। 

एक अर्सा हुआ, गांधीजी ने ऐसा ही एक 
जंग सरकार के साथ छेड़ा था । उसका ख़ूब रंग 
जमा । लोगों के जोश का ठिकाना न रहा । इसी 
दरम्यान एक दिन एक खास घटना घट गई | 
सरकार ने गांधीजी के परम मित्र और साथी 
मौलाना महम्मदअली को गिरफ्तार कर लिया । 

आन-बान के इस मौके पर गांधीजी को उन 
गरीब और गंदगी में रहनेवाली बहनों की याद फिर 
आ गई ! उन्होंने उसी दम यह प्रतिज्ञा की -ब्रत 
लिया: “जब तक इस देश में स्व॒राज्य का सूरज 
नहीं उगता, और मेरी भारतमाता की देह पूरी 
तरह कपड़ों से नहीं ढेँकती, में अपनी देह पर 
तीन-तीन कपड़े न लाढूँगा । लाज ढॉकने को एक 
लैगोटी-भर मेरे लिए काफी हे । ! 

और तबसे वे सिफ ढुँगोटी ही पहनते हें । 


३१ 
रेल-घर : रेल-आश्रम 


बड़ौदा के गायकवाड़ों के झण्डे पर ज़ीन-घर, 
ज़ीन-तख़्त लिखा रहता है । पुराने ज़माने में मराठा 
सरदारों को इस बात का बड़ा अभिमान था कि 
उनके घोड़ों पर रात-दिन काठी कसी रहती है । 

यही हाल गांधीजी का रहा हैे। उनका घर, 
उनका आश्रम, जो कुछ कहो, रेलगाड़ी के तीसरे 
दज का डब्बा है । देश के इस कोने से उस कोने 
तक अपना सन्देश सुनाने के लिए उन्हें बरसों 
लगातार घूमना पड़ा हे | महीनों सफर में रहना 
पड़ा है, और इस हद तक रहना पड़ा हे कि वे 
ज़्यादा रेल में रहे या आश्रम में, कहना मुश्किल है। 
ऐसी हालत में रेलगाड़ी के डब्बे को ही उनका घर 
या आश्रम कहा जाय तो क्‍या बुराई है ! 

और, गांधीजी भी गाड़ी के डब्बे को अपना 
घर समझते हैं । उस पर सवार होकर धर ही की 

तरह सारा काम करते हैं । उसमें बेठ कर वे चर्खा 
चलाते हैं। सुबह-शाम की प्राथना करते हैं। पुस्तकें 
पढ़ते, चिद्दी-पत्री लिखते और मिलने आनेवालों से 
मिलते-बोलते हैं । 

गांधीजी हमेशा तीसरे दर्ज में सफर करते हैं। 
बीमारी या कमज़ोरी की वजह से जब कभी उन्हें 
ऊँचे दर्ज में सफर करना पड़ता, उनका दिल बहुत 
दुखी रहा करता । मन में रह-रह कर एक खयाल 
आता, जो उन्ह बेचेन बना जाता: “में अपने को 
ग़रीबों का सेवक मानता हूँ | वे तीसरे दर्ज की 
परेशानियां उठाते हैं, और में उनसे अलग ऊँचे दर्ज 
के गद्दों पर आकर बेठता हैँ । क्‍या यह उचित हे ! 
मुनासिब है १! 

हमारे देश में तीसरे दर्ज के मुसाफिरों को जो 
मुसीबत उठानी पड़ती हैं, वे दुनिया से छिपी नहीं । 
लोगों के साथ खुद भी उन्हीं मुसीबतों का सामना 
करके गांधीजी खुश होते हैं । जब वे “महात्मा ! 
नहीं बने थे, और इतने मशहूर भी नहीं थे, ऐसी 
परेशानियां उन्होंने ,खूब उठाई थीं, और बड़े शौक 
से उठाई थीं। अकसर उन्हें मुसाफ़िरों की भीड के 

बीच खड़ा रह जाना पड़ता; घण्टों खड़े-खड़े सफ़र 
करना पड़ता; कमी-कभी धक्के मी खाने पड़ते; ऐसी 
हालत में सोने या काम करने की सहलियत तो उन्हें 
कौन देने लगा 

उन दिनों देश के बड़े-बड़े नेता भी आम रिआया 
से दर-दूर रहते और गरीबों या मेले-कुचैले लोगों के 
साथ मिलने में शरम-सी महसूस करते। बड़े-बड़े 
सरकारी अफसरों की तरह वे भी रेल के पहले या 
दूसरे दर्ज में ही सफर करते। शायद इसीमे वे 
अपनी शान भी समझते थे। ऐसे समय अकेले 
गांधीजी का तीसरे दज में सफर करना एक अचरज 
की बात थी। गांधीजी बेरिस्टर थे। दक्षिण अफ्रीका 
में रह चुके थे और देश के नेता माने जाते थे । 

एक बार गांधीजी कलकत्ते में स्वर्गीय श्री 
गोखलेजी के घर ठहरे थे। जब बिदा होने लगे, तो 
गोखलेजी उन्हें स्टेशन तक पहुँचाने चले। गांधीजी 
ने कहा : “आप क्‍यों तकलीफ़ करते हें? रहिये, में 
चला जाऊँगा। ? गोखलेजी न माने। उन्होंने जवाब 
दिया: “अगर आप औरों की तरह ऊँचे दर्ज में 
सफ़र करते, तो में घर ही रहता; लेकिन आप तो 

तीसरे दर्जे में बेटनेवाले हैं; इसलिए में समझता हूँ, 
मुझे आपके साथ स्टेशन चलना ही चाहिए ।! 

उस ज़माने भें गांधीजी की ऐसी क॒द्र करनेवाले 
गोखलेजी-जसे कुछ इने-गिने लोग ही होते थे। 
आमतौर पर तो मज़ाक उड़ानेवालों की तादाद ही 
ज़्यादा थी। 

यों तीसरे दज की मुसीबते उठाते-उठाते गांधीजी 
को अपने देश की दीन-हीन जनता का खब अच्छा 
परिचय हो गया। उसे नज़दीक से देखने, उसकी 
कमज़ोरियों, ख़बियों, खासियतों और आदतों को 
समझने, उसकी रग-रग से वाकिफ़ होने का उन्हें 
बड़ा अच्छा मौका मिला। अपने देशवासियों की 
नब्ज़ को जितना गांधीजी पहचान पाये, उतना 
शायद ही कोई दूसरा नेता पहचान सका हो। 
इसीलिए आज वे देश के सच्चे हकीम बन सके हें, 
और उन्होंने जो नुस्खा दिया हे, वह इस बीमार 
मुल्क के लिए मुफीद साबित हुआ है । यही वजह 
है कि आज छोटे से लेकर बंड़े तक सभी कोई 
गांधीजी को बहुत गहरी इज्ज़त और श्रद्धा की नज़र 
से देखते हें । 


३२ 
जेल-महल 


जेलखाने को गांघीजी सिफे जेलखाना नहीं 
कहते, वे उसे जेल-महल या जेल-मंदिर कहते हैं । 

जो जेलखाने से डरते हैं, वे तो जेलखाने का 
नाम सुनते ही कॉप उठते हैं। ऊँची-ऊँची दीवोरें, 
बड़े-बड़े दरवाज़े, काले-काले भयानक पहरेदार, हथ- 
कड़ियों और बेड़ियों की झनकार ! तिस पर राक्षस- 
जेसी बड़ी-बड़ी चक्किया चलाना, बेल बन कर चडस 
का पानी खींचना और कोल्हू में बेल की तरह 
जुतना । इनम॑ ज़रा कहीं कसूर हो गया, चूक हो 
गई, तो दारोगा के डण्डों से पिटना । 

यह हे जेलखाने की तसवीर ! इन जेलखानों 
भें एक दफा बन्द हो जाने के बाद फिर न तो 
बाहर की दुनिया की कोई चीज़ देखने को मिलती 
हैं, न बाहर का कुछ सुनाई पड़ता है । 

बड़े-बड़े चोर और छटेरे मी केदखाने के नाम 
से कप उठते हैं । 

लेकिन गांधीजी को वह ज़रा भी डरावना नहीं 
मालूम होता । वे उसे महल समझते हें । मन्दिर 
कह कर उसकी महिमा बढ़ाते हैं । वे कद दफा इस 
महल के मेहमान रह चुके हैं, और देश के सेकड़ों- 
हज़ारों सत्याग्रहियों के लिए इस महल के दरवाओ 
उन्होंने खुले छुड़वा दिये हैं। लोग निधड़क 
अन्दर चले जाते हैं, और हँसते-हँसते वापस लौट 
आते हैं। 

जो देश की सेवा के लिए जेल जाते हैं, वे भला 
जेल से डरे क्यों? उन्‍्ह तो जेलखाने में खुशी ही 
होती है । 

जेल में एक बार दाखिल होने के बाद फिर 
इन्सान को कोइ फिकर ही नहीं रह जाती । खाने 
का वक्त हुआ, खाना तेयारः पहनने को कपड़े 
चाहिएँ, कपड़े तेयार; दारोगा चौंबीसों घण्टे आपकी 
खिदमत में तेयार! हिफ़ाज़त के लिए पहरेदार 
हाज़िर ! सन्‍तरी रात और दिन संगीन लिए खड़ा 
पहरा देने को हाज़िर ! 

दिन में खूब मेहनत करनी प्रड़ती हे: रात में 
खर्राटे की मीठी नींद आती हे । 


८९ 


ऐसा सुख तो राजा को अपने राजमहल में मी 
नसीब नहीं होता। उस बेचारे को मारे फिकर के न 
खाना अच्छा छगता है, और न वह रात को सुख 
की नींद सो पाता हे । 

जब गांधीजी दक्षिण अफ्रीका में थे, तो वे वहाँ के 
जेलखानों के मी मेहमान रह चुके थे। हिन्दुस्तान 
आने के बाद यहाँ मी वे कडढे बार जेल हो आये हैं। 
कभी साबरमती के जेलखाने को महल बना कर रहे, 
४५ कभी पूना के पास यरवड़ा को मन्दिर मान कर 
रहे । 

जेलवाले बेचारे उन्हें जेल में रखते शरमाते हैं। 
मगर क्या करें, हुकुम के चाकर जो ठहरे ! 


गाँ-६ 


३३ 
तीन प्रतिज्ञायें 


मोहनदास अब बड़े हो चुके थे। मेट्रिक पास 
कर चुके थे । 

मावजी दवे ने कहा: “मोहनदास को विलायत 
भेज दो | वह बेरिस्टर बन कर आयेगा, और अपने 
बाप की जगह समभाछेगा।! 

पर विलायत जाना आसान न था। पिताजी 
राज के दीवान तो रह चुके थे, लेकिन पेसा कुछ 
छोड़ नहीं गये थे। राज की तरफ से मदद पाने की 
कोशिश की, मगर उसमें कामयाबी न मिली । बढ़े 
भाई दिल के बहुत उदार थे। उन्होंने किसी भी तरह 
रुपयों का बन्दोबस्त करने का बीड़ा उठाया । 

लेकिन विछायत जाने में एक और भी रुकावट 
थी। उन दिनों समुद्रयात्रा करनेवालों का धमे नष्ट 
हो जाता था! जात-बिरादरीवाले ऐसों को अपने 
साथ बेठाते नहीं थे। यह एक बड़ा बैंडा सवाल था। 

माता पुतछीबाई ने कहाः “नहीं, मेरा मोहन 
विंडायत नहीं जायगा। विलायत जाने से जात 
जाती है। शराब पीने, मांस खाने और कुचाल 
चलने का डर रहता है । विलायत जाना अपना 
काम नहीं। ! 

इस पर जान-पहचान के एक साधु ने रास्ता 
सुझाते हुए कहा: “माई, अगर मोहन प्रतिज्ञा कर 
ले और वहाँ जाकर अपनी मरजाद से रहे, तो क्या 
हज है ?! 

माताजी ने कहा: “नहीं फिर तो कोइ हज 
नहीं रहता ।! 

साधु ने मोहनदास से कहा: “मोहन, बोलो 
माताजी के सामने तीन प्रतिज्ञायें लेनी होंगी। लोगे ? ! 

“कैसी प्रतिज्ञायें ? 

“पहली, शराब नहीं पीयोगे। दूसरी, मांस नहीं 
खाओगे । तीसरी, पराईं औरत को मॉ-बहन 
समझोगे । बोलो, मंजूर हैं, ये तीन बातें? 

“जी हाँ, मंजूर हैं, दिल से मंज़र हैं। * 

“तो फिर आ जाओ सामने, और माँ के चरण 
छूकर कहो ।? 

गांधीजी ने माताजी के चरणों में झुकते हुए 
कहा : “माताजी, में शरात्र नहीं पीयूंगा; मांस नहीं 
खाऊँगा, पराई खत्री को मॉ-चहन के समान समझँगा । ” 

गांधीजी के जीवन में प्रतिज्ञाओं या व्रतों का 
बड़ा महत्व रहा है। वे बचपन से इनमें मानते आये 
हैं । उनका विश्वास हैं कि कमज़ोरी की घड़ियों में 
ये प्रतिज्ञायं ही मनुष्य को गिरने से बचाती हैं, और 
उसे मुकाम से हटने नहीं देतीं । 

कहा जो है: 

चन्द टरे, सूरज टरे, टरे जगत व्यवहार । 

प दृढ़ श्री हरिचन्द कौ, टरे न सत्य विचार ॥ 


३४ 
“कुली ' बेरिस्टर 


गांधीजी विलछायत गये । बेरिस्टर बने। वापस 
हिन्दुस्तान आये और हिन्दुस्तान से धन कमाने 
दक्षिण अफ्रीका गये । गांधीजी को अपनी जान- 
पहचान के एक मेमन व्यापारी के यहाँ काम मिला, 
और वे उस व्यापारी के नौकर बन कर वहाँ पहुँचे। 

वह एक बिलकुल अनजान देश था। गांघीजी 
वहाँ धन कमाने गये थे। लेकिन दर असल जो चीज़ 
उन्होंने वहाँ कमाई, उसका तो शायद किसीने 
सपना भी नहीं देखा था। वह एक अजीब चीज़ थी, 
और अजीब ढंग से कमाई गईं थी। 

अफ्रीका की ज़मीन पर कदम रखते ही न जाने 
क्यों वहाँ की आबोहवा में गांधीजी का दम घुटने-सा 
लगा । वहा कृदम-कृदम पर हिन्दुस्तानियों को 
बेइज्ज़त होना पड़ता था। इसमें छोटे-बड़े या 
अमीर-गरीब का कोई भेद न था ! 

बहुतेरे हिन्दुस्तानी उस मुल्क में मज़दूर या 
कुली के नाते गये थे, इसलिए वहाँ के गोरे लोग 
उनसे नफरत करते और उन्हें 'कुली? कहते थे। वहाँ 
जाकर हिन्दुस्तानी व्यापारी “कुली व्यापारी !, हिन्द- 
स्‍्तानी वकील “कुली वकील !, और हिन्दस्तानी बेरिस्टर 
कुली बरिस्टर ! कहलाता था। गांधीजी भी “कुछी 
बेरिस्टर? कहलाये । 
वहाँ के गोरे हिन्हुस्तानियों को अपनेसे हलका 
मानते और उनसे मिलना-जुलना अपनी ज्ञान के 
खिलाफ समझते थे। वे हिदुस्तानियों को अपने साथ 
उठने-बेठने भी न देते। विक्टोरिया में, टाम में, रेल- 
गाड़ी में और होटलों में, कहीं कोई हिन्दुस्तानी 
उनके साथ बठ नहीं सकता था। किसी हिन्दुस्तानी 
कुली ? को अपने साथ रास्ते में पेदल चलते देख 
कर भी वे आग-भमूका हो जाते थे । जहाँ इतनी 
नफरत थी, वहाँ हिन्दुस्तानियों को किसी उत्सव या 
जलसे में बुलाने की या उनकी आवभगत करने की, 
तो बात ही क्‍या * 
पढ़ें-लिसे और धनवान हिन्दुस्तानी मी इन 
अपमानों को सहने के आदी हो चुके थे। परदेश 

मे मान-अपमान का खयाल न कर चुपचाप धन 
कमाने और देश में जाकर इज्ज़तदार कहलाने का 
रास्ता सब अखितियार कर चुके थे । 

लेकिन गांधीजी इसे बरदाश्त न कर सके ! जाते 
ही पग-पग पर उनका अपमान होने छगा। दूसरे 
हिन्दुस्तानियों की तरह वे इन अपमानों को सह न 
सके। उन्होंने विरोध शुरू किया, और सर उठा कर, 
सीना तान कर चलने लगे । बदले में उनको गालियां, 
धक्के, और लातें मिलीं। गांधीजी ने गाली का 
जवाब गाली से, धक्के का धक्के से, और लात का 
लात से देना मुनासिब न समझा। वे अपमानों से 
डरे नहीं, और डरानेवालों के सामने झुके नहीं । 

एक दिन बेरिस्टर गांधी अपने किसी मित्र के 
साथ डरबन गये । डरबन अफ्रीका का एक शहर 
है। मित्र ने उन्हें वहा की अदालत दिखाई। 

उन दिनों गांधीजी निहायत दटीमटाम से रहते, 
और बड़े शौक से अंग्रेज़ी पोशाक पहनते थे; लेकिन 
माथे पर तब भी वे हिन्दुस्तानी पगड़ी ही रखते थे । 
डरबन की अदालत में मी वे उस दिन वैसी ही पगड़ी 
पहन कर गये और वकीलों के साथ बैठे । 

जज साहब को इस नई सरत के रंगढंग पर 
अचरज हुआ। उन्होंने घूर कर गांधीजी को देखा 
और सोचा : “यह कुली बेरिस्टर माथे पर पगड़ी 
पहने बेठा है, और अदालत का अपमान कर रहा 
हं।! 

कुछ देर तक बूरने के बाद उन्होंने गांधीजी से 
कहा: “अपनी पगड़ी उतार दीजिये।? 

गांधीजी इस अपमान को सह न सके । 
तिलमिला उठे। उन्होंने सोचा: “पगड़ी उतारने से 
बेहतर है, सिर उतार कर दे देना ।! 

गांधीजी ने पगड़ी उतारने से इनकार कर 
दिया। वे अदालत का दीवानखाना छोड़ कर बाहर 
चले आये। 


३५ 
हाथ पकड़ कर उतारा 


गांधीजी को डरबन से प्रिटोरिया जाना था। 
उन्होंने पहले दज का टिकट कटाया और रेल पर 
सवार हुए । 

जब धर से चलने लगे, तो लोगों ने समझाया 
और कहा : देखिये गांधीजी, यह हिन्दुस्तान नहीं 
हैं। यहाँ हम लोगों को कोई पहले दज मे बेठने नहीं 
देता। हम कहते हें: 'खबरदार! आगे आप 
जानिये ।! 

गांधीजी ने किसीकी सुनी नहीं । उन दिनों वे 
मानते थे कि बेरिस्टरी की शान बनाये रखने के लिए 
पहले दज में बेठना ज़रूरी हैं। 

कुछ दूर तक किसीने कोई छेड़छाड़ न की। 
रात को करीब नौ बजे गाड़ी मरित्सबग नाम के 
स्टेशन पर खड़ी हुइें। यहीं से एक गोरा मुसाफ़िर 
गांघीजी के डब्बे में बेठा । 

मगर वह बेठे कयोंकर ? बेठते ही वह तो चकरा 
गया । उसने देखा, गज़ब हो गया: पहले दज में 
और कुली ! 

गोरा मुंह से कुछ न बोछा। फौरन उतर कर 
नीचे गया और स्टेशन के एक-दो अफसरों को बुला 
लाया । अफसर आये, दकर-मुकर देखा किये, मगर 
हिम्मत न हो कि कुछ कहें । आखिर एक अफ़सर 
ने गांधीजी के पास जाकर कहा-सामी ! ज़रा 
सनो, तुम्हें आखिरी डब्बे में जाना होगा ।! 
गांधीजी ने कहा-'मेरे पास पहले दर्ज का टिकट 
जो है ।' 

'कोद हज नहीं, टिकट रहने दो । मगर में 
कहता हूँ कि तुम्हें आरिटरी डब्बे में जाना होगा।* 

“में मी कहता हूँ कि में डरबन से इसी डब्बे 
में बेठाया गया हैं, और इसीमें जानेवाला हूँ।* 

जवाब सुन कर अफसर तो दंग रह गया ! 
“एक गोरे अफसर की ज्ञान में एक कुली की यह 
हिम्मत ? अफ़सर ने रोब गाठते हुए कहा: 
“हरगिज्ञ नहीं! तुम्हें उतरना ही होगा; नहीं, 
सिपाही आकर तुम्हें उतार देगा।! 


९१ 
के ७ 


गांधीजी ने भी साफ कह दिया: “अच्छी बात 
है, आने दीजिये सिपाही को। में अपनी मर्ज़ीं से 
नहीं उतरूंगा ।! 

अफसर चिल्लाता हुआ गया और सिपाही को 
बुला लाया। आते ही सिपाही डब्बे में घुसा, हाथ 
पकड़ कर गांधीजी को धकेला, नीचे उतारा, और 
सामान उठा कर बाहर फेंक दिया । 

गांधीजी इस समय आपे में न थे। वे सिर से 
पेर तक हिल उठे थे। खून खौल रहा था। वे न 
तो दूसरे डब्बे भें गये, न उन्होंने सामान ही छुआ। 
प्लेटफाम पर खट़े रहे, सो खड़े ही रहे, और गाड़ी 
चल दी । 

सारी रात प्लेटफाम पर पढ़े रहे। कड़ाके की 
सदा थी। साथ में ओवरकोट था। ढछेकिन फेंके 
हुए सामान को आँख उठा कर देखने का भी दिल 
न होता था। कहीं सामान लेने बढ़े और फिर 
बेइज्ज़ती हुई तो ? बस, सारी रात ठण्ठ में ठिठ्वरा 
किये मगर सामान को हाथ न लगाया। 

जाड़ा खाते-खाते दिल में कई तरह के खयाल 
आये और चले गये । 

“रेल में बेठ कर आगे जाने और फिर बेइज्ज़त 
होने से फ़ायदा कया ? बेहतर तो यह कि है वापस 
लौट जाऊं।! ु 

“नहीं, नहीं, यह केसे हो सकता है! जिसका 
बीड़ा उठाया, उसे अधबीच में केसे छोड़ा जा 
सकता है ?! 

“इस देश में रह कर धन कमाने से फ़ायदा 
क्या ? बेहतर है कि हिन्दुस्तान वापस चला जाऊँ।! 

हीं, नहीं, यह केसे हो सकता है ? यह तो 
डरपोकों का काम है। क्या तू डरपोक है ! ! 

“तो क्‍यों न गोरे सिपाही और गोरे अफसर 
पर मुकदमा चढलाऊँ, और यों दोनों को उनकी 
हिमाकृत का सबक सिखाऊँ ! 

“फिजूल की बात है। इससे होगा क्या? यहाँ 
के तमाम हिन्दुस्तानियों के सर 'कुलीपन!” का जो 
कलंक लगा हुआ है, क्या वह इससे घुलेगा ९! 

इस तरह सोचते-सोचते गांधीजी ने अपने 
मन को समझा लिया और अपमान की इस कड़वीं 
घूँट को पीकर रह गये । 


३६ 
शिकरम की बीती 


प्रियारिया का रास्ता मुसीबतों का रास्ता 
साबित हुआ। एक का किस्सा सुन चुके। दूसरी का 
सुनिये। उन दिनों चाल्सेटाउन से जोहानिसबग 
तक रेल न थी। शिकरम चलती थी। 

गांधीजी ने शिकरम के लिए बाकायदा टिकट 
खरीदा । पर ज्यों ही शिकरम पर सवार होने चले, 
गोरे शिकरमवाले ने रोका। बोलाः “सामी ! तुम्हें 
नहीं बेठायेंगे। तुम्हारा टिकट पुराना है। कल का 
हैं! 

उसने सोचा : 'परदेशी आदमी है, अजनबी है, 
बहाने से काम चलता हो तो क्‍यों न चला हूँ?! 
मगर दर असल उसकी नीयत कुछ और ही थी। वह 
नहों चाहता था कि अपनी शिकरम में गोरे मुसाफिरों 
के साथ काले कुली को बेठावे । 

लेकिन यह झासेबाजी क्योंकर चले? आखिर 
शिकरम के अन्दर गोरों के साथ तो नहीं, बाहर 
कोचवान की बराबरी से गांधीजी बठाये गये। गांधीजी 


९७ 

बहुत सिटपिटाये-मन में उथल-पुथछ मच गइ : "में 
यहा क्‍यों बेहूँ? मुझे अन्दर क्‍यों नहीं बेठाया 
जाता १! ह 

लेकिन इस अपमान को भी वे पी गये और 
बाहर कोचवान के पास जा बेठे । 

कुछ ही दूर गये थे कि मुसीबत शुरू हुड । 
शिकरम का गोरा मालिक साथ में था। उसकी 
इच्छा हुई कि वह बाहर बेठे और बीडी पीये | शायद्‌ 
हवा खाने का भी दिल रहा हो । लेकिन बाहर तो 
गांधीजी बेठे थे। गोरे ने, अपनी जान, इसका भी 
रास्ता निकाल लिया । कोचवान के पास टाट का 
एक गन्दा-सा डुकड़ा पड़ा था। गोरे ने उसे लेकर 
पेर रखने के पटिये पर फेला दिया और गांधीजी 
से बोला : 'ऐ सामी, वू यहा बेठ! में कोचवान की 
बराबरी से बढ़ूँगा।* 

सुनते ही गांधीजी तिलमिला उठे। सामने 
पहाड़-सा ऊँचा-पूरा और मज़बूत गोरा था, और 
मुकाबले में दबले-पतले और अकेले गांधीजी थे। 
मामला टेढ़ा था, मगर गांधीजी डरे नहीं। क्या डर 
कर अपमान सह लेते? 


रे, 


गांधीजी ने साफ़ कह दिया: “देखिये, आप 
की पहली गलती तो यह ह॑ कि आपने मुझे यहाँ 
बेठाया । मेंने भी ज़िद नहीं की, बेठ गया। अब 
आप बाहर बेठना चाहते हैं, आपको बीडी पीनी 
है । बेठिये, पीजिये! मगर मुझसे क्‍यों कहते हैं कि 
में आपके परों मे बेहूँ? में अन्दर शिकरम म॑ जाने 
को तैयार हैँ । आपके परों तले हरगिज़ न बेढूँगा ।! 

गांधीजी अभी अपनी बात भी पूरी नहीं कर 
पाये थे, कि गोरा भिन्ना उठा। उसने तड़ातड़ तमाचे 
जड़ने शुरू कर दिये, और हाथ पकड़कर उन्हें नीचे 
घसीटने लगा। गांधीजी ने बेठक के पास लगे हुए 
पीतल के सीखचों को कटकटा के पकड़ लिया और 
मन में तय कर लिया कि चाहे हाथ उखड जायें, पर 
सलाइया नहीं छोड़गा । 

गोरा गालियाँ दे रहा था; घसीट रहा था; और 
गांधीजी सीखचों को पकड़े अड़े थे। न कुछ बोले, 
न अपनी जगह छोड़ी । दूसरे गोरे मुसाफ़िरों ने जब 
देखा कि मामला बढ़ रहा हैं, तो बाहर आये, बीच- 
बचाव किया, शिकरमवाले को बुरा-भरा कहा और 
गांधीजी को छड़ाया। 


३७ 
पक्का 


प्रियोरिया में गांधीजी रोज़ 'शाम को घर से 
हवाखोरी के लिए निकलते और खुले मेदान में टहल 
कर लौट आते। 

सड़क के किनारे, दोनों ओर, पेदल चलनेवाढों 
के लिए पक्का रास्ता बना था। गांधीजी इसी रास्ते 
रोज़ आते जाते थे। इसी 'रास्ते पर प्रिटोरिया के 
प्रधान मंत्री मिस्टर क्रूर का मकान था। एक 
मामूली-सा सीधा-सादा मकान; मगर दरवाज़े पर 
सनन्‍्तरी का पहरा था; इसीसे लोग समझते थे कि 
किसी आहढा अफ़सर का मकान है | 

गांधीजी हमेशा इसी रास्ते जाते थे; हमेशा 
प्रधान मंत्री मिस्टर क्रूगर के घर के सामने से गुज़रते 
थे। सन्तरी हमेशा उन्हें देखता था, लेकिन कभी 
कोर कुछ कहता न था। 

उस दिन पता नहीं, क्या हुआ: शायद सन्‍्तरी 
बदला था। नये सन्‍्तरी ने सोचा: “अरे, यह काला 
कुली, पटरी पर चलता है? और सो भी प्रधान मंत्री 
के घर के सामने। वाह रे हिमाकत ! बचा को मज़ा 
चखाना चाहिए !? 

उसने आव देखा न ताव; न बोला न चाला, 
न चेताया; बस एकाएक आगे बढ़ कर गांधीजी को 
एक धक्का दिया, लात मारी और प्लेटफॉरमम से नीचे 
गिरा दिया । 

गांधीजी चौंक पड़े । यह केसा गज़ब है? केसा 
सितम ? खड़े होकर सिपाही से जवाब तलब करने ही 
वाले थे, कि सामने से एक घु ड्सवार आया और बोला: 
“मिस्टर गांधी, मेंने सारी हरकत अपनी आंखों देखी 
हैं। तुम इस पर मुकदमा चलाओ, में गवाही दूँगा ।! 

यह घुड़सवार एक गोरा था और गांधीजी का 
दोस्त था । 

गांधीजी ने कहा: “नहीं, इसमें मुकदमे की 
क्या ज़रूरत हैं । यह जेसा हज़ारों हिन्दुस्तानियों 
के साथ पेश आता हैं, वसे ही मेरे साथ मी आया। 
बेचारा क्या करे?! 

दोस्त ने कहा: “नहीं, यह ठीक नहीं हैं; ऐसों 
को दुरुस्त करना ही चाहिए !” 

गांधीजी ने समझाते हुए कहा: “भाई, जहाँ 
सभी गोरे हमें 'कुली' समझते और हमसे नफ़रत 
करते हैं, तहां इस बेचारे नासमझ सिपाही का क्‍या 
कसूर ११ 

फिर तो उस गोरे मित्र ने सिपाही को सारी 
हकीकत समझाई । बेचारा बहुत सिटपिटाया और 
आकर गांधीजी से माफी मोगने लगा । 


३८ 
भाई ने पीट दिया 


दक्षिण अफ्रीका मं मीर आलम नाम का एक 
पठान रहता था। तोशक-तकिये, गादी-गदेले भर 
कर बेचना. उसका पेशा था। उसीसे उसका 
गुज़र-बसर होता था। 

मीर आलम की गांधीजी से अच्छी जान-पहचान 
थी । आफ़त-मुसीबत में, काम-काज मे, वह हमेशा 
गांधीजी की सलाह से चलता, और उनकी इज्ज़त 
करता। जब गांधीजी ने दक्षिण अफ्रीका में सत्याग्रह 
शुरू किया, तो मीर आलम भी उसमें शामिल हआ 
-दिलचस्पी लेने लगा। 

सत्याग्रह के सिलसिले में गांधीजी को जेल 
जाना पड़ा। बहत-से दूसरे हिन्दुस्तानियों ने मी 
बड़ी बहादुरी दिखाई और खुशी-खुशी जेल गये। 
आखिर सरकार झुकी और समझौता हआ। कुछ 
लोगों को यह समझौता पसन्द नहीं आया। मीर 

आलम उन्हींमें था। वह गांघीजी पर बहुत गुस्सा 
हुआ। 

अफ्रीका में उन दिनों एक बहुत ही खराब 
और अपमानजनक कानून बना था। इस कानून 
के अनुसार वहा के सभी हिन्दुस्तानियों को सरकारी 
परवाने लेने पड़ते थे और उन परवानों पर अपनी 
दसों अग्र॒लियों की छाप देनी पड़ती थी। वे परवाने 
हरएक को रातदिन अपने पास रखने पड़ते थे। 
जिसके पास परवाना न होता, उसे सज़ा हुक जाती। 
पऐपेसा मनहस वह कानून था। हिन्दुस्तानियों ने 
इसी कानून के खिलाफ़ सत्याग्रह छेडा था। समझौते 
में यह तय पाया कि जो चाहे परवाने ले; न चाहे, 
नले। 

सत्याग्रह की जीत हुई। सरकार ने गांधीजी को 
जेल से रिहा कर दिया। दूसरे सच सत्याग्रही भी 
छोड़ दिये गये। इसके बाद इस जीत की खुशी में 
एक जलल्‍सा हुआ। 

जस्से में मीर आलम भी मौजूद था। उसने 
खड़े होकर पूछा: “इसमें हमारी जीत क्या हुईं ! 
परवाना लेने की बात तो कायम ही रही न ?! 

गांधीजी ने समझाते हुए कहा: “जो न लेना 
चाहे, न ले; इतनी आज़ादी इसमें रकखी गई हें। 


आप चाहें, न लें ।! 

“और आप १! 

'मैंतोसबसे पहले रूँगा और दसों अगलियों 
की छाप भी ढूँगा।? 


“लोगों को शक है कि आप सरकार से पेसा 
खा गये हैं। आपने रिश्वत ली है । 

“में कहता हूँ, यह गलत है। इसे कोई न माने । ! 

“अच्छी बात है; बन्दा भी ख़दा की कृसम 
खाकर कहता ह कि जो अव्वल परवाना लेने जायगा, 
वह मेरे हाथों मौत पायगा । ! 

गांधीजी ने कहा: “अपने भाई के हाथों मरने 
में मुझे खुशी ही होगी। मगर में सचाई से हरगिज़ञ 
न हटूँगा।! 

इसके कोई तीन महीने बाद का किस्सा है। 
परवाना लेने की तारीख नज़दीक आ ढलगी। 
गांधीजी ने और दूसरे साथी नेताओं ने यह तय कर 
लिया था कि वे सबसे पहले परवाने लेने जायेंगे। 

मीर आलम भी अपनी बात मूलान था। 

गुस्से से बेताब होकर वह मन ही मन बोल उठा: 
“देखूगा, ये कैसे परवाने लेते हैं। इसके बाद अपने 
दो-तीन पठान दोस्तों को साथ लेकर वह एक जगह 
रास्ता रोक कर खड़ा हो गया । 

गांधीजी उधर से गुज़रे। मीर आलम का दस्वूर 
था कि जब कभी गांधीजी से मिलता, बड़े अदब 
के साथ उन्हें सलाम करता। उसके दिल म॑ उनके 
लिए बड़ी इज्ज़त थी। लेकिन आज वह फिरण्ट 
रहा। सलाम नहीं किया। गांधीजी ने उसकी 
आखों को देखा, तो ताड़ गये कि खून सवार है; 
ज़रूर कोड अनहोनी होगी । 

जब पठान चुप रहा, तो गांधीजी ने खुद 
मुसकराते हुए पूछा: “कहो भाई मीर आलम, केसे 
हो ?” उसने उसी ताव में सर झुकाते हुए कहा: 
“अच्छा हू ।! 

समय होते ही गांधीजी का दल परवाना लेने 
चला । मीर आलम भी अपने दोस्तों के साथ 
उनके पीछे हो लिया। जब आफिस कुछ ही दूर 
रह गया, तो मीर आलम लपक कर गांधीजी के 
सामने जा पहँचा और बोला: “कहा जाते हो ?! 

“ दसों अग्रलियों की छाप देने और परवाना 
लेने । चाहो, तुम भी चलो। तुम्हें अगुलियों की 
छाप न देनी होगी । ? 

इसी वक्त पीछे से किसीने कस कर लाठी तौली 
और वह खटाक गांधीजी की खोपड़ी पर आकर 
गिरी ! पहले ही वार मे गांधीजी गश खा गये, और 
ज़मीन पर गिर पड़े । बेहोशी की हालत मे भी पठान 
उन्हें डण्डों और लातों से मारते रहे । गांधीजी के 
साथ जो दूसरे नेता थे, उन्होंने बीचचचाव की जो 
कोशिश की, तो वे भी बेतरह पिटे ! 

यों मार-पीट कर पठानों ने रास्ता नापा, लेकिन 
राहगीरों ने उन्हें पकड़ लिया और पुलिस में दे दिया। 

बेहोशी की हालत में लोग गांधीजी को उठा 
कर पास के एक मकान म॑ ले गये + वहाँ वे सुलाये 
गये और उनकी मरहम-पड़ी हुई । उनका एक होंट 
फट गया था, दातों में चोट पहुँची थी और पसलियों 
में दद हो रहा था । 

कुछ देर बाद जब होश आया तो जानते हो, 
पहला सवाल गांधीजी ने क्या पूछा ९ 

“ मीर आलम कहाँ है ११ 

एक सेवक ने कहाः “आप आराम कीजिये । 
मीर आलम को और उसके साथियों को पुलिस 
पकड़ कर ले गई है । ' 

गांधीजी चोंक पड़े। उन्होंने कहा : “नहीं, नहीं, 
उन लोगों को तुरन्त छुड़ाना चाहिए ।! और 
उन्होंने उसी दम पुलिस अफ्सर को एक चिट्ठी लिखी 
और उनसे प्राथना की कि वे उन पठान भाइयों 
को छोड़ दे । गांवीजी नहीं चाहते थे कि उन्हें 
सज़ा हो । 

गांधीजी की चिट्ठी पाकर पुलिस अफसर ने 
मीर आलम को और उसके साथियों को रिहा कर 
दिया। लेकिन बाद में जब वहां के गोरों ने हाय- 
तोबा मचाई, तो पुलिस ने उन्हें फिर गिरफ्तार कर 
लिया और छः महीनों की सज़ा ठोंक दी। 

दसी मार-पीट में गांधीजी के अगले दौत गये । 
वह गडढा आज भी उनके मुँह की शोभा को बढ़ा 
रहा है। भाद का दिया हुआ, प्रेम से सहा हुआ, 
और सत्य की रक्षा में मिला हुआ वह एक उपहार 
है-तोहफ़ा है। 

मीर आलम मुरीद बना 


अब आगे का मज़ेदार किस्सा सनिये । 

दक्षिण अफ्रीका की सरकार अपनी बात पर 
कायम न रही । बस, गांघीजी ने फिर से लड़ाई 
छेड़ दी । 

लोगों से कहा गया कि सरकार ने धोखा दिया 
हैं। हमें फिर से सत्याग्रह करना है। जो परवाने 
हमने अपनी राज़ी-,खुशी से लिये हैं, उनको इकट्ठा 
करके जला देना है । जिन्हें लड़ाई में शामिल होना 
हो, वे अपने-अपने परवाने' लौटा दें । 

लोग मारे खुशी के पागल-पागल हो गये । 
गांधीजी के दफ्तर में परवानों की झड़ी छग गद्ढे । 

परवानों की होली जलाने का दिन तय हुआ। 
उस दिन एक बड़ी भारी आम सभा हुइ्ं। सभा 
के बीचोंबीच परवानों का ढेर रचा गया । 

गांधीजी ने प्रछाः 'भाइयो! साफ-साफ 
कहना, आपने अपनी राज़ी-खुशी से ये परवाने 
जलाने को दिये हैं न ? ! 

हज़ारों एक साथ बोल उठेः “जी हाँ, राज़ी- 
खुशी से दिये हैं ।' 

“अब भी वक्‍त है, जो चाहें, अपना परवाना 
वापस ले सकते हैं । ! 

“ नहीं, नहीं, हम वापस नहीं लगे।' 

“देखिये, खबरदार ! लड़ाई ज़ोर की ठनेगी, जेल 
जाना होगा।! 

“पर्वा नहीं, जेल जायेंगे! आप इनमें आग 
लगा दीजिये।! 

इतने में सभा के बीच एक पठान खड़ा हुआ 
और बोला : 

'गांघीभाद, लो यह मेरा परवाना भी लो और 
जला दो। में तुम्हारा गुनहगार हूँ । मुझे माफ़ करो। 
मेंने तुम्हे पहचाना न था। तुम सच्चे बहादुर हो | ” 

यह पठान और कोई नहीं, हमारा मीर आलम 
ही था। 

भरी सभा में गांधीजी ने उससे हाथ मिलाया । 
सारी सभा तालियों की गड़गड़ाहट से गमूँज उठी। 
गांधीजी ने परवानों पर किरासिन छिड़का और आग 
जला दी। होली धधक उठी। 

ब्रस, मीर आलम उसी दिन से गांधीजी का 
भक्त (मुरीद ) बन गया, और उनके न चाहते हुए 
भी, रात-दिन परछाई की तरह उनके साथ रहने 
लगा। वह डरता था कि कहीं कोई गांधीजी को 
सताये न ! 


(2० 
जबदेस्त तूफान 


गांधीजी अफ्रीका से हिन्दुस्तान आये । कुछ 
दिन यहाँ रहे, और वापस दक्षिण अफ्रीका जाने 
के लिए जहाज़ पर सवार हुए। यह उनकी दूसरी 
यात्रा थी। इस बार श्रीमती कस्तूरबा और बच्चे 
भी उनके साथ थे। रास्ते में जहाज़ एक तूफान 
से घिर गया। ज़ोरों का तूफान था। मुसाफ़िर 
डर गये। खाना-पीना हराम हो गया। उल्दियों 
और उछाटों के मारे लोग दिक आ गये। ऐसे 
समय गांधीजी ने सबकी सेवा की । सबको ढारस 
बैंधाया । छेकिन सच्चा तूफान तो डरबन में 
आनेवाला था । 

डरबन के गोरों को खबर मिल चुकी थी कि 
गांधी वापस आ रहा हैं। सब आग-भमूका हो 
उठे । बोले: 'फिर वह हमारे देश में आ रहा है! 
उसीने न हिन्दुस्तान जाकर हमारी शिकायत की ! 

वही न हमें सारी हुनिया में बदनाम कर रहा है! 
बस, निकाल बाहर करो उसे । मजाल हें, जो यहाँ 
कृदम रक्‍खे ।! 

कुछ लोगों ने कहा: “यह गांधी बहुत ही 
बदमिज़ाज है; बड़ा मक्कार हैं; नाकों दम कर रक्खा 
है, इसने । किसीको सुख से रहने ही नहीं देता । 
बस, हर बात में “कुलियों? को हमारे खिलाफ 
भड़काता रहता है । कसम खाओ कि उसे अपनी 
ज़मीन पर पेर न रखने देंगे ।! 


दूसरों ने गरज कर कहा: “और अबकी तो वह 
अपने बीवी-बच्चों को लेकर आ रहा है । जानों यहीं 
अड्डा जमाना चाहता है। हम भी देखेंगे, कि बचा 
केसे आते हैँ और कसे बसते हैं ।! 


तीसरे दल ने चिल्ला कर कहा: “कुछ खबर 
मी है, यारो ! अबकी वह अकेला नहीं आ रहा; 
दो जहाज्ञ भर कर 'कुलियों? को अपने साथ ला 
रहा हैं ।! 

* ठावे बला से; लेकिन उसे यहाँ उतरने कौन 
देगा १! 

“चलो, सरकार से कहा जाय, मनाही-हक्म 
ज़ारी कर दे।? 

“और अगर सरकार न सुने, तो हमीं गांधी को 
उठा कर सागर में फेंक दे।! 

डरबन के गोरों ने सच-झूटठ बहुत-कुछ सुन 
रकखा था । इसीलिए वे इतने भिन्ना रहे थे । 

इधर गांधीजी को गोरों के इस गुस्से का कोइ 
पता ही न था। उनका जहाज़ डरबन के बन्द्रगाह 
में आ लगा । 

बन्दरगाह के अफसरों ने देखते ही मनाही कर 
दी। कहला दिया: 

“दूर रहो! अपना जहाज़ यहा न लगाओ। 
यहाँ उतरने की मनाही है। तुम्हारे देश में प्लेग 
फेला है। तुम्हे 'क्वारंटीन” में रहना पड़ेगा। 

“ छेकिन हमारे जहाज़ में कोड बीमार नहीं हैं।! 

“भले न हो ! क्वारंटीन में तो रहना ही होगा। 

' के दिन रहना होगा?! 

“२३ दिन। ! 

गांधीजी को अचम्भा हुआ । ये बन्दरगाहवाले 
इतना कट्टा रुख क्‍यों दिखा रहे हें ? धीमे-घीमे 

डरबन की बातें कान पर आती गई, और भेद 
खुलता गया। 

कुछ लोग जहाज़ के मुसाफिरों को डराने लगे: 
“अरे भादे, लौट जाओ ! नहीं, समन्दर में डबो 
दिये जाओगे | ! द 

कुछ ने जहाज़ के मालिक को डॉटना शुरू 
किया: “अपने जहाज़ वापस हिन्दुस्तान ले जा। 
वरना बरबाद हो जायगा । ? 

लेकिन धन्य है उनको कि उनमें से न तो कोई 
डरा, और न कोइ डिगा । 

२३ दिन तक सब समुद्र की हवा खाते रहे, 
और बढ़े मज़े से जहाज़ में ये दिन ग्रुज़ार दिये। 
आखिर क्वारंटीन से छटकारा मिला । सभी हैंसते- 
खेलते हिम्मत के साथ डरबन के बन्दर पर उतरे। 
गोरे मुँह ताकते रह गये । 

इतने में एक अफ़सर का सँदेशा आया: 
“गांधीजी से कह दो, दिन में जहाज़् से न उतेें; 
नहीं, जान का खतरा है ।! 

... इस पर एक मित्र ने पूछा: “कहिए, क्या इरादा 
है? आपको डर तो नहींन लगता?! 

“नहीं, डर की क्या बात है १? 

“तो फिर आइये, दिन-दहाड़े चले । में आपके 
साथ हूँ। क्‍या हम चोर हैं, जो अँधेरे में जायें?! 

गांधीजी ने अपने परिवार के लोगों को एक 
गाड़ी में बेठाया; शहर की तरफ़ रवाना किया; और 
ख़ुद अपने दोस्त के साथ पेदल डरबन की ओर चले। 

दोनों दोस्त शहर में दाखिल हुए। कुछ दूर 
तक तो किसीने गांधीजी को पहचाना ही नहीं । बाद 
में कुछ गोरे छोकरों ने, जो उधर से जा रहे थे, 
गांधीजी को देख लिया । उस देश में वेसी पगड़ी 
पहननेवाले गांधीजी अकेले हीं थे, इसलिए फौरन 
पहचान लिये गये । 

उन्हें देखते ही छोकरों ने शोर मचाना शुरू 
कर दिया: | 

“गांधी हैं! गांधी है! 

मारो ! मारो! 
पकड़ो ! पकड़ो !! 

शुरू-शुरू में लोंडे चिल्लाते रहे। फिर कंकर 
फेंकने लगे। इतने में बच्चों के साथ बड़े-बूढ़े मी 
शामिल हो गये । 

मित्र ने गांधीजी से कहा: “जान का खतरा 
है। जल्‍दी भाग निकलना चाहिए। चलिये, 
रिक्शा मे बेठ चलें।! 

गांधीजी ने चोॉंक कर पूछा: “रिक्शा में? 
भाई, रिक्शा तो आदमी चलाता है। मुझे वह 
पसन्द नहीं । में नहीं बेढूँगा।* 

“* अजी साहब, बेठ चलिये! पसन्द की एक ही 
कही । यहाँ जान के छाले पड़े हैं, आफत के बादल 
सर पर मंडरा रहे हैं, और आप पसन्द का चर्चा 
चला रहे हैं ।* 

दोस्त ने रिक्शावाले को आवाज़ दी । रिक्शा 
आई । गांधीजी अपने मन को समझा कर उस पर 
सवार होना ही चाहते थे कि इतने में लोगों की उस 
टोली ने रिक्शावाले को घेर लिया । / 

डपटकर बोले: “खबरदार ! मूल कर मी इन्हें 
न बेठाना | नहीं, रिक्शा तोड़ डार्लेगे । सर फोड़ 
डालेंगे ।! 

बेचारा हबशी ! उसकी हिम्मत ही कितनी ? 
डर गया । “खा!” (ना) कह कर लौट पड़ा । जा 
लेकर भागा । 


गां--८ 

अब कोई चारा न रहा। आगे गांधीजी थे। 
पीछे लोगों की भीड़ थी । जेसे बढ़ते गये, मीड़ भी 
हुग़नी-चौगुनी होती गईं । आगे गांधीजी चल रहे 
थे, पीछे गोरों का एक जंगी जुलूस आ रहा था । 

शरारतियों की उस भीड़ में से एक मोटा-ताज़ा 
गोरा सामने आया । उसने गांघीजी के साथी को 
अपनी बगल में दबाया, और उन्हें लेकर एक ओर 
हट गया । 

अब मेदान साफ़ था। गांधीजी अकेछे पड़ 
गये थे । लोगों ने उन पर गालियों की बौछार और 
पत्थरों की मार शुरू कर दी। एक हज़रत जो आगे 
बढ़े, तो गांधीजी की पगड़ी उछाल कर चलते बने । 
एक दूसरे मुस्टण्डे गोरे ने दो चपतें रसीद कीं, और 
लात मार कर॑ छू हुआ । 

अकेले गांधीजी क्‍या करते? चक्कर खाकर 
गिरने ही वाले थे कि पास के एक घर की जाफ़री 
हाथ में आ गई । थामके खड़े हो गये । कुछ देर 
सुस्‍्ताये और फिर चल पड़े । 

बड़ा नाजुक मौका था। गांधीजी घिर गये थे। 
जान का खतरा था । इतने में उधर से एक बहादुर 

गोरी महिला ग़ुज़रीं । वह डरबन के पुलिस अफ़सर 
की पत्नी थीं और गांधीजी को पहचानती थीं। वह 
दौड़ कर गांधीजी के पास पहुँच गईं और घृूप न 
रहते हुए भी, उनके सर पर अपने छाते की छाया 
कर के साथ-साथ चलने लगीं । 

गोरे सिटपिटा गये । उन्हें इस नेक और 
बहादुर औरत का लिहाज़ रखना ही पड़ा। भीड़ 
कुछ छेटी । लोग कुछ हट कर चलने लगे । फिर 
मी बीच-बीच में कुछ मनचछे मदेक दौड़ कर आते 
और गांधीजी को चपतिया कर चले जाते थे । उन्हें 
इसीमें मज़ा आता था । 

इतने में पुलिस का एक दस्ता आ पहुँचा । 
उसने शरारतियों की मीड़ को तितर-बितर किया 
और गांधीजी को उनकी इच्छा के अनुसार उनके 
मित्र और डरबन के मशहूर व्यापारी पारसी रुस्तमजी 
के घर पहुँचा दिया । 

गोरों की वह शैतानी टोली उस समय तो बिखर 
गई; लेकिन रात में फिर हज़ारों गोरे पारसी 
रुस्तमजी के घर के सामने इकट्ठा हो गये और शोर 
मचाने लगे । 

उनकी एक ही पुकार थी-एक ही नारा: 

“गांधी को सोंप दो, नहीं घर फूँक देंगे।” 

मगर रुस्तमजी थे कि टस से मस न हुए । 

इस मौके पर डरबन के पुलिस. अफ़सर ने बड़ी 
चतुराद से काम लिया ! उन्होंने अपने भरोसे के 
एक अफ़सर को रुस्तमजी के घर में भेजा | गांधीजी 
को सलाह दी कि वे भेस बदल कर वहाँ से खिसक 
जाये । फिर खुद लोगों की भीड़ में जाकर मिल 
गये और उसे बहलाने लगे । 

उन्होंने रुस्तमजी के दरवाज़े के सामने अपने 
लिए एक तख्त रखवा लिया; उस पर चढ़ गये और 
लोगों से गपशप लड़ाने लगे। एक तुक जोड़ छी, 
और लोगों से गवाने लगे: 

“आओ रे आओ ! गांधी को छाओ ! 
जिंदा जलाओ! फौसी चढ़ाओ! 
इमली के पेड़ पर फांसी चढ़ाओ !" 
लोग झूम-झूम कर गाने लगे । 
अमलदार ने अपने मन में कहा: “बच्चो, 

चिल्लाते रहो, जितना चिल्लाना चाहो ! दरवाज़ा 
मेरे कब्जे में है । जाओगे किधर ? ? 

बाहर यह तमाशा हो रहा था। अन्दर गांधीजी 
पुलिस अफ़सर की भेजी हुईं देशी पुलिस की पोशाक 
पहन रहे थे । गांधीजी को यह चीज़ जची तो नहीं, 
मगर मज़बूरी थी । जब पहन चुके, तो दोनों बगल 
के तहखानों में घुसे । कुछ देर में सिरे के एक 
तहखाने का दरवाज्ञा खुला ! दो जवान उसमें से 
ब्राहर निकले; दोनों बलवाइयों की भीड़ में पठे और 
बेदाग उस पार निकल गये । उनकी तरफ़ किसीने 
देखा तक नहीं । फुरसत किसे थी, जो देखे ? 

लोग तो झूम-झूम कर उस तुक को गाने में 
लगे थेः 
“आओ रे आओ ! गांधी को लाओ ! 

जिंदा जलाओ ! फांसी चढ़ाओ ! 

इमली के पेड़ पर फाॉँसी चढ़ाओ !” 

जब पुलिस अफसर को खबर मिली कि गांधीजी 
सही-सलामत दूसरे मुकाम पर पहुँच गये हैं, तो 
उसने फौरन बाज़ी उल्ट दी, और लोगों से कहा: 
“दोस्तो, अब आप थक गये होंगे। जाइये, घर 
जाकर आराम कीजिये । ? 

लोग एकदम पुकार उठे: “ नहीं जायेगे; हरगिज़ 
न जायेंगे। गांधी कहाँ हे? गांधी को लाओ !! 

अमलदार ने ज़रा हँस कर कहा: “मान लीजिये, 
आपका शिकार आपके सामने से निकल भागा हो, 
तो आप क्या कीजियेगा ?! 

“ वाह, खूब कही; निकल भागा हो ! कैसे निकल 
भागा हो ? हम इतने जो खड़े हैं, यहाँ ! 

“तो मैं आपसे सच कहता हैँ कि आपका 
शिकार आप ही के बीच से होकर निकल गया हें।! 

“झूठ ! सरासर झूठ ! हम हरगिज्ञ न मानगे। ! 

“ अच्छी बात है; अगर अपने बूढ़े फ़ौजदार का 
आपको यकीन नहीं है, तो आप ,खुद अन्दर जाकर 
देख लीजिये । लेकिन सब नहीं जा सकेंगे। अपने 
में से दो-चार को चुन कर भेज दीजिये |? 


लोगों ने पंचों को अन्दर भेजा कि जाकर देख 
आर्वे । उन्हें यक्नीन हो गया कि गांधीजी घर में 
नहीं हैं । जब लोगों ने सुना, तो चकराये ! खुश- 
मिज्ञाज फ़ौजदार ने कहा: “दोस्तो, आपने अपनी 
पुलिस की बात नहीं रक्खी, तो पुलिस को आपसे 
छल करना पड़ा। हम लोग तो आपके नौकर ठहरे; 
किसी भी तरह अपना काम बजा छाना हमारा फज़े 


श्र 


है न! अब आप मेहरबानी करके जाइये । पुलिस 
की जीत हुई) आप लोगों की हार ।” 

जो दाँत कटकटाते आये थे, वही खिलखिलाते 
हुए लौट गये । 

दस बवण्डर के बाद कई दिन बीत गये। 
गांधीजी की चोटें दुरुस्त हो गई । गोरों के दिमाग 
ठण्ढे पड़ गये। सब अपने-अपने काम-धन्धे से लगे। 

मारपीट करनेवाले गोरों का खयाल था कि 
वह “कुली ? बेरिस्टर उन्हें छोडेगा नहीं; मुकदमा 
चलायेगा; सज़ा ठकवायेगा । 

सरकारवाले रोज़ राह देखते थे कि गांधी आज 
शिकायत करेंगे, कल करेंगे । 

लेकिन गांधीजी का तो तरीका ही कुछ और 
था ! दंगाहयों को वे दया की दृष्टि से देखते थे । 
मारनेवालों को मन ही मन माफ़ कर चुके थे । वे 
जानते थे कि बेचारे नासमझ हें ! 

एक दिन गांधीजी को डरबन के एक बड़े 
अफ़सर ने बुलाया और कहा: 

“ गांधीजी, आपको जो चोट पहुँची, जो 
परेशानी उठानी पड़ी, उसके लिए हम सचमुच दुखी 

हैं। मानता हूँ कि जिन्होंने आपको सताया, वे सब 
गोरे थे। छेकिन गोरे हुए, तो क्‍या हुआ * वे 
गुनहगार हैं | सज़ावार हैं। यह न समझिये कि वे 
बच जायेंगे । सरकार चाहती हैं कि उन्हें सज़ा हो | 
आप ज़रा उनकी शनाख्त करवा दीजिये । 

गांधीजी ने बड़ी शांति के साथ कहा: 

* इस सहान॒भूति के लिए में आपका आभारी हूँ। 
लेकिन दर असल मुझे किसीसे कोद शिकायत नहीं है। 

“आप अपराधियों को पहचान तो सकते 
हैं न?! 

“शायद दो चार को पहचान सकूँ ! लेकिन में 
मानता हूँ उन बेचारों का कोइ कसर नहीं है।! 

“गांधीजी, आप यह क्‍या कहते हैं! क्या उन 
दुशें ने आपको पीटा नहीं ? सताया नहीं ? ! 

गांधीजी से न रहा गया। उन्होंने बिना झिझके 
साफ़-साफ़ गोरे हाकिम से कह दिया : “माफ कीजिये, 
असली गुनहगार तो आप लोग हैं। आपम-जेसों ने 
उन्हे उभाड़ा और वे देंगाई बन गये। उन बेचारों 
का कसर क्‍या हे? उन्हें सज़ा किस बात की 
दिलाऊँ ?* 


७९१ 
हमारे पाप का फल 


जब गोरे हमें कुली” कहते हैं, तो हम तिल- 
मिला उठते हैं। अब सोचिये कि जिनको हम ढेढ़, 
भंगी, अछत वगैरा कहते हैं, उन पर क्‍या बीतती 
होगी ! 
हम इन लोगों का कितना अपमान करते हैं ! 
इनसे न हम छते हैं, न इन्हे अपनी बस्तियों में रहने 
देते हैं, और न अपनी सड़कों पर आज़ादी से चलने 
देते हैें। जब कभी इन्हे हमारे बीच से निकलना: 
पडता है, तो चिल्लाते-चिल्लाते बेचारों का गला 
बेठ जाता हैं 
दूर रहना, मा-बाप ! ? 
 छूना नहीं, मालिक !! 
“आप ही के भंगी हैं, 'अन्दाता! !! 
कसा घोर अपमान है! 


र्र२ 


बेचारे प्यासों मरते हैं, पर हम हैं कि अपने 
कुओं पर उन्हें पानी तक नहीं भरने देते । 

गाव के सभी लड़के स्कूल में पढ़ते हैं, पर इनके 
लड़कों को हम स्कूल का मुँह नहीं देखने देते । 

उन्हें दाखिल नहीं करते | करते हैं, तो दूर एक 

कोने में बठाते हैं । 

रेलगाड़ी में समी बैठते हैं, लेकिन ढेढ़, भंगी 
या चमार को देखते ही “ जगह नहीं, जगह नहीं * 
चिल्ला उठते हैं । 

मंदिर में गाँव के समी लोग देव-दशन को 
जाते हैं । लेकिन इन अभागों के लिए भगवान के 
घर के दरवाज़े मी बन्द हैं। 

यह कोई मामूली दुःख हे? छोटी-मोटी 
बात है ! 

ये बेचारे गजरदम उठ कर हमारी सड़के बुहारते 
हैं; गटरें धोते हैं, गाव को साफ रखते हैं, हमारे 
लिए कपड़ा बुन कर देते हैं, जूते बनाते हैं, और 
फिर भी हम इनसे फिरण्ट रहते हैं । इन लोगों की 
इतनी बड़ी सेवा के बदले में हम इन्हें क्या देते हैं 
अपनी जूठन ! अपमान, गाली, गन्दगी, गरीबी ! 


१८ | 

हमारे पाप का अन्त नहीं हें। फिर क्‍यों न 
देश-परदेश मे हमारी दुदेशा हो ? क्‍यों नहम जहाँ- 
तहाँ उकराये जायें? गांधीजी कहते हैं कि हमारी 
गुलामी हमारे इन पापों का ही फल है । भगवान 
ने ही यह फल हमें दिया हें । इसीलिए वे हरिजनों 
की सेवा करते हैं, अपने को हरिजन समझते हैं, 
और लोगों को समझाते हैं, कि हरिजनों को इछइने 
में पाप नहीं, पण्य ह | 


४२ 
हरिजन पहले 


एक गाँव में सभा रखी गई थी । गांधीजी 
उसमें बोलनेवाले थे । 

गांधीजी का भाषण, सुनने की इच्छा किसे न 
होगी ? गाव की अठारहों जात के छोग आ-आकर 
इकट्ठा होने लगे--ब्राह्मण आये, बनिये आये, 
ठाकुर आये, पटेल, पटवारी, ज़मींदार, चौधरी, नाई, 
तेली, कुम्हार, चमार, बढ़े, सभी कोई आये । 

ढेढ़ों के मुहल्ले से ढेढ़ भी आये। उन्होंने 
सोचा: सभा में चलना चाहिए। बापूजी पधारने- 
वाले हैं। उनकी बातें सुननी चाहिएँ । उनके दशन 
करने चाहिएं।न जाना ठीक न होगा। वे भी 
आये । 

सभावालों ने ढेढ़ों को पहचान लिया । लोग 

चिल्ला उठे: “अरे ये तो ढेढ़ हैं! दूर, ढूर ! यहा 

नहीं; उधर जाओ |! 

दूसरों ने कहा: 'जाओ, बेरंग वापस हो 
जाओ ! तुम्हें किसने बुलाया था? यहाँ तुम्हारा 
क्या काम हें? ! द 

बेचारों पर चारों तरफ से फटकार पड़ने लगी ! 
कोड उनकी मदद पर आता ही न था । 

गरीबों ने नरमी से कहा: “मालिक, हम भी 
बेठने दो न! बापूजी तो हमारे भी हैं! * 

किसीको दया न आई। आखिर सभावालों को 
समझा कर ढेढ़ों के लिए कुछ ढूर पर थोड़ी जगह 
दे दी गंद और उनसे कह दिया गया : “यहाँ बेठो, 
लेकिन खबरदार ! किसीसे छूना नहीं । किसीके पास 
जाना नहीं । ? 

* नहीं मालिक ! नहीं जायेगे, यहीं बेठेंगे । 

सभा में खासी मीड़ हो गई | पेर रखने को 
जगह न मिलती थी। समय हुआ और गांधीजी 
आये | “वन्दे मातरम” और “महात्मा गांधी की 
जय ! के नारों से सभास्थान ग्रूँज उठा। दूर बेठे 
हुए उन हरिजन भादयों ने भी जय-जयकार की 
पुकार में भाग लिया, और वे उचझकक-उहझक कर अपने 
बापू को देखने लगे । 


श्र 


आते ही गांधीजी सीधे मंच पर पहुँचे और 
भाषण करने को खड़े रहे। उन्होंने एक नज़र में 
सारी सभा का सिहावढोकन कर लिया । बड़ी पेनी 
आँखें हैं उनकी ! दूर बेठे हुए हरिजनों की उस 
टोली को उन्होंने तुरन्त ताड़ लिया । 

गाववालों को बुला कर पूछा: “वे लोग अलग 
क्यों बेठे हैं ! 

* महात्माजी, वे ढेढ़ हैं । 

“ क्या हज है, अगर वे सबके साथ बैठे ९” 

गाँववाले सोच में पड़ गये; सर खुजलाने लगे। 

* आप छोग उन्हें सभा में न बुला सकें, तो में 
उनमें जाकर बेढदूँगा और वहीं से भाषण करूँगा। 

बस, गॉधीजी मंच से नीचे उतर आये, और 
अपने प्यारे हरिजनों के पास जा पहुँचे। गाव के कुछ 
साहसी लोग भी उनके साथ हो लिये! हरिजन 
भाइयों की खुशी का ठिकाना न था ! उनके दिल 
बासों उछल रहे थे । हृदय उमड़े पड़ते थे ! वे गढ्गद 
कण्ठ से पुकार उठे: 'बापूजी की जय ! ज्ञुग-जुग 
जीये हमारे बापूजी । ' 


४३. 
आश्रम में हरिजन 


गांधीजी ने साबरमती के किनारे अपना आश्रम 
खोला, और ऐलान किया कि कोई भला हरिजन 
आश्रम में भर्ती होना चाहेगा, तो उसे खुशी-खुशी 
भर्ती किया जायगा । 

शहर के सेठों ने सोचा : “गांधीजी तो यों ही 
कहते रहते हैं । मगर ऐसे ठाले हरिजन हैं कहा, जो 
आकर आश्रम में भर्ती होंगे? ” लोग इसी खयाल 
में मस्त रहे और गांधीजी के आश्रम को पंसे-टके 
से इमदाद पहुँचाते रहे । आश्रम के खच के बारे में 
लोगों ने गांधीजी को बिलकुल बेफ़िकर बना 
दिया! 

कुछ दिन ऐसे ही बीत गये। एक दिन अचानक 
एक हरिजन परिवार आश्रम में आ घमका! औरत, 
मद और दधमुँही बच्ची ! तीन प्राणी थे। साथ में 
ठक्कर बापा की सिफारिश थी। 

गांधीजी ने सोचा: “बस, परीक्षा का समय आ 
गया। भगवान्‌ अब कसौटी पर चढ़ाना चाहता है। 
इसीलिए उसने इनको भेजा है। 

आये हुए हरिजन से पूछा: “आश्रम के नियम 
तो जानते हो न?! 

“जी हा।! 

“नियमों का पालन कर सकोगे ११ 

“जी हो, कोशिश करेंगे। ! 

* बड़ी अच्छी बात है। आप लोग सुख से यहाँ 
रहिये, और आश्रम को अपना घर समझिये। * 

इस तरह एक हरिजन परिवार आश्रमवासी 
बना। तीनों प्राणी सबके साथ रहते, सबमें मिल कर 
काम करते, और सबकी बराबरी से बेठ कर खाते । 

आश्रम में सब लोग एक-सी समझ के नहीं थे। 
कइयों को यह बुरा लगा। उनके दिल में खलबली 
मच गई। लेकिन गांधीजी ने सबको साफ़ साफ 
कह दिया : 

“मेरे लिए तो हरिजन पहले हैं। जिनसे इस 
धमे का पालन न हो, वे खुशी खुशी आश्रम छोड़ 
सकते हैं; फिर चाहे वह मेरी पत्नी हो, चाहे पुत्र हो। 

बात बिजली की तरह बस्ती-भर में फेल गड्ढे 
कि गांधी के आश्रम में एक ढेढ़ रहने लगा हें। 

जो सेठ-साहकार गांधीजी की मदद करते थे, 
लेकिन कट्टर सनातनी थे, वे चोंक पढ़े। उन्होंने 
मदद बन्द कर दी। वे कहने छगेः “भला आदमी 
जो कहता था, वही करने भी छग गया। यह तो 
कक ड॒बोने के ढैँँग हें। ऐसे अधर्मी की कौन मदद 
क ९ ११ 

मगनलाल गांघी आश्रम के व्यवस्थापक थे। 
उन्हें फ़िकर हुदं। वे एक दिन छोटा-सा मुँह लेकर 
गांधीजी के पास आये और बोले: “बापू! यैली 
तो अभीसे हलकी-हलकी हैं। अगले महीने क्‍या 
होगा? ? क्‍ 

गांधीजी ने ढाढ़स दिलाते हुए कहा : “ भगवान 
पर भरोसा रक्खो | जब कुछ नहीं रहेगा, तो हम 
ढेढ़ों की बस्ती में जाकर बस जायेगे, मज़दूरी करेंगे 
और पेट पालेंगे, मगर सचाई से तितभर भी न 
हटंगे ! १99 ह 


गां+ ५ 


४४ 
दो ऐतिहासिक कूच 


अपने सत्याग्रह की लड़ाई में गांधीजी कमी- 
कभी क़ूच का मी कार्यक्रम रखते हैं। सत्याग्रह की 
ऐसी एक कूच उन्होंने दक्षिण अफ्रीका में की थी 
और दूसरी हिन्दुस्तान में। हिन्दुस्तानवाली कूच 
दौडीकूच के नाम से मशहूर है। 

दक्षिण अफ्रीका के सत्याग्रह में जब सरकार 
ने मनमानी पर कमर कस छी, तो गांधीजी ने तीन 
पौंडवाले 'जज़िया? के खिलाफ़ लड़ाई छेड़ दी, और 
हज़ारों गिरमिटिया मज़दूरों को लड़ाई में शामिल 
होने की दावत दी। मज़दूरों ने धड़ाधड़ खेतों और 
कारखानों से रुखसत ली और गांधीजी के झण्डे 
तले आ डटे । 

अब गांधीजी सोचने लगे कि सत्याग्रह का वह 
कौन तरीका होगा, जिससे मज़बूर होकर सरकार को 
हज़ारों सत्याग्रहियों की मुश्के बॉधनी पड़ें-हज़ारों 
को जेल भेजने का इन्तज़ाम करना पड़े। 

आखिर गांधीजी को एक ऐसा तरीका सझा, 
जिसका किसीको सपना भी न था। उन्होंने ऐलान 
कर दिया कि वे अपने भारी काफिले के साथ पेदल 
कूच करेंगे, और बिना परवाने के ट्रान्सवाल की 
हद में घुस कर परवानों का कानून तोड़ेगे। 

बस, कूच का दिन तय हो गया। कूच शुरू 
हो गईं। २,२११ आदसमियों का वह काफ़िला क्‍या 
था, एक छोाठी-मोटी निहत्थी फौज़ ही थी! उस 
काफ़िले में मदों के साथ १२५७ औरते भी थीं। 
मज़दूर अपने बाल-बच्चों को साथ लिये कूच कर रहे 
थे! अपना-अपना सामान सब अपने कन्धों पर 
लादे चले जा रहे थे । 

काफिला एक हद छोड़ कर दूसरी हद में जा 
पहुँचा। परवाने का कानून टूट गया। मगर सरकार 
मिनकी तक नहीं । रात, जब सब लोग खा-पीकर 
सो रहे, तो पुलिस चुपके से आईं और गांघीजी को 
गिरफ्तार करके ले गई । 

सवेरे साथियों को पता चला। लोगों के जोश 
का ठिकाना न रहा। उन्होंने नये जोश से कूच शुरू 
कर दी। दूसरे दिन गांधीजी जमानत पर छोड दिये 

गये। छूटते ही वे अपने दल में आ मिले। लोगों का 
उत्साह चौगुना हो गया। 


अगले मुकाम पर सरकार ने गांधीजी को फिर 
गिरफ्तार किया, फिर जमानत पर छोड़ा और गांधीजी 
फिर अपने साथियों के बीच आ पहुँचे। लोगों के 
हषे का पार न रहा। 


इस काफिले को बड़ी लम्बी-लम्बी मंज़िलें तय 
करनी पड़ती थीं। दूर का रास्ता था। राह में एक बच्चा 
बीमार पड़ा और मर गया! सारी छावनी में शोक 
( मातम ) छा गया। छोगों ने बहादुरी के साथ इस 
चोट को सहा और आगे बढ़ चले। 

जैसे ही पड़ाव पड़ता, लोग सोने-बैठने, खाने- 
पीने, और झाड़ने-बुहारने की तेयारियों में ज्ञुट पड़ते; 
किसीको दम मारने की .फुरसत न रहती। जहा 
पड़ाव होता, वहा के हिन्दुस्तानी व्यापारी बड़े प्रेम 
से काफ़िलेवालों के लिए खाने-पीने का सामान 
पहुँचा देते । 

तीसरी बार जब सरकार ने गांघीजी को पकड़ा, 
तो फिर पकड़ा ही पकड़ा। जमानत पर भी न 

छोड़ा। मुकदमा चलाया और सज़ा ठोंक दी । 
गांधीजी जेल चले गये। 

अगले मुकाम पर सरकार ने सब सत्याग्रहियों 
को भी दल-बल के साथ गिरफ्तार कर लिया और दो 
स्पेशल गाड़ियों म॑ चढ़ा कर रवाना कर दिया। 

दौडीकूच तो अभी कल ही की बात हैं। उसे 
कौन नहीं जानता? जब गांघीजी ने प्रण स्वराज्य 
या मुकम्मल आज़ादी के लिए जंग छेड़ने का बीड़ा 
उठाया, तो उनके सामने सवाल पेदा हुआ कि 

सत्याग्रहियों के लिए जेलखानों के दरवाज़े कक्‍्योंकर 

खुलें। उन्होंने छान-बीन झुरू की। कद बातें सोची 
गई; कई सुझाई गईं; अन्त में नमक का कानून 
तोड़ने की बात तय पाईं। गांधीजी को वही जैँच 
गई । 

नमक का कानून तोड़ने के लिए गांधीजी ने 
दौडीकूच का कायक्रम बनाया और क़ूच शुरू करने 
से पहले यह भीषण प्रतिज्ञा कीः “जंगल-जंगल 
भटकूँगा; दर-दर की खाक छानूगा; कौए-कुत्ते की 
मौत मरूंगा; लेकिन मुकम्मल आज़ादी के बिना, 
सम्पूण स्वराज्य के बिना, वापस आश्रम में पेर न 

रक्खगा ।! बस, इस प्रतिज्ञा के साथ वे चल पड़े। 

कार्यक्रम यह बनाया कि साबरमती आश्रम से 
पेदल चलेंगे। गुजरात के गाँवों और शहरों में ठहरते 
हुए चलेंगे। अन्त में समुद्र के किनारे दोंडी तक 
पहुँच कर वंहां ख़ुद नमक बनावेगे, और नमक का 
कानून तोड़ कर मुल्क में लड़ाई का ऐलान करेंगे। 

आश्रम के ८० साथियों का एक दल बना कर 
गांधीजी १२ माच, १९३० को साबरमती से चल 
पड़े। सुबह-शाम चलते; दुपहर में और रात में 
मुकाम करते; मुकाम पर पहुँच कर लोग खाते-पीते, 
चर्खा और तकली चलाते; और गांधीजी लोगों को 
आज़ादी की लड़ाई का संदेश या पेगाम सुनाते। 
जहा-जहाँ कूचवाले जाते, जहाँ वे ठहरते, जिन गाँवों 
और शहरों के पास से होकर निकलते, वहाँ लोगों 
के दल के दल उनके दशनों को उमड़े चले आते। 
अपने बापू को देख कर और बापू की वाणी सुन कर 
वे गढ़गद हो उठते-उनकी आँखों में खुशी के 
आस छलछला आते। 

लोग रोज़ सोचते कि गांधीजी आज गिरफ्तार 
होंगे, कल गिरफ्तार होंगे; और रोज़ उनकी अटकले 

झूठी पड़तीं। आखिर गांधीजी दॉँडी पहुँचे; वहाँ 
समुद्र में नहाये; समुद्र के पानी से नमक बनाया 
और नमक का कानून तोड़ा । फिर भी सरकार चुप 
रही, उसने गांधीजी की गिरफ्तारी का हक्‍म न 
छोड़ा । 

सारे देश में नमक का कानून टूटने रूगा -- 
लोग घर-घर नमक बनाने और कानून तोड़ने लगे। 

सरकारी दमन शुरू हो गया; लोग गिरफ्तार 
होने लगे; जहा-तहाँ लाठियों और डण्डों के ज़ोर से 
सभाये तोड़ी जाने लगीं; कई जगह औरतों पर 
लाठियाँ चलीं, बच्चों पर डण्डे बरसे । इन खबरों से 
गांधीजी तिहमिला उठे। वे सोचने लगे: “ये डण्डे 
औरतों और बच्चों पर न बरस कर मुझ पर बरसने 
चाहिएँ । में कया करूँ ? केसे ये मुझ पर बरसे ?* 

आखिर उन्होंने धारासणा पर धावा करने का, 
वहाँ के सरकारी नमक को लूटने का, निश्चय किया । 
लेकिन लूट के लिए जिस दिन कूच करनेवाले थे, 
उसके एक दिन पहले ही रात में पुलिस आई और 
चुपके से गांधीजी को चुरा छे गई। फिर उनके 
साथियों ने धारासंणा पर धावा बोला। 


8५ 
राष्टीय उपवास 


पंजाब में मातृमूमि का, मादरे हिन्द का, घोर 
अपमान हुआ था। इस अपमान से सबके दिलों 
में एक आग जहर उठी थी, और सारे मुल्क ने मिल 
कर सत्याग्रह करने का निश्चय किया था । 

लेकिन यह इतना बड़ा काम, भगीरथ काम, 
शुरू केसे किया जाय? गाँव-गाव में और नगर- 
नगर में सभाये करके ? हाँ, यह एक करने लायक 
काम है। लेकिन गांधीजी को सिफे सभाओं से 
संतोष क्‍्योंकर हो ! 

अच्छा तो गाव-गाव और शहर-शहर में हड़ताल 
मनाई जाय! 

ठीक है, इससे भी हमारा कदम कुछ आगे तो 
बढ़ता हैं; लेकिन गांधीजी की तसलली के लिए यह 
भी काफ़ी न था। वे तो किसी ज़्यादा बड़ी चीज़ 
के लिए तड़प रहे थे। आखिर एक बात सझी । 

तय किया गया कि देश के सब लोग एक ही दिन इस 
सिरे से उस सिरे तक फ़ाका करें, उपवास रक्‍्खें। 

सन्‌ १९२१ का साल था और अप्रेल महीने की 
१३वीं तारीख । गांधीजी का संदेश, उनका पेगाम, 
देशभर में फेल चुका था । उस दिन देश के इस 
कोने से उस कोने तक लोगों ने व्रत रक्खा, फ़ाका 
किया, शाम को प्राथना में शामिल हुए, दुआये कीं । 
वह एक ऐसा दिन था, जब इस बड़े भारी मुल्क में, 
इस विश्ञाल देश में, तीस करोड़ औरत और मद 
नहीं थे, बल्कि तीस करोड़ सिरोंवाला और साठ 
करोड़ हाथ-पेरोंवाछा एक ही “राष्ट्रपुरुष” था। 
उस दिन देश एक हो गया था। राष्ट्रीय एकता का 
वह एक अनोखा दृश्य था । 

राष्ट्रीय उपवास का वह दिन हिन्दुस्तान के 
इतिहास में अमर हो चुका हे । 


४७६ 
प्रेम के उपवास 


देश का बच्चा-बच्चा जानता हे कि गांधीजी क्‍या 
चाहते हैं । वे चाहते हैं : 

कोई किसीकों न मारे। कोई किसीको न 
सताये । 

यही उनका उपदेश हैं । यही वह चाहते हैं । 

यही वजह हैं कि जो बालक उनकी राष्ट्रीय 
शालाओं में या कौमी मदरसों में पढ़ते हैं, वे नहीं 
जानते कि मार किस चिड़िया का नाम है। वहाँ 
बच्चों को मारपीट का ज़रा भी डर नहीं रहता । 
अगर कोइ शिक्षक मारने उठता है, तो बालक खड़ा 
होकर पूछ सकता हैः “गांधीजी तो मार-पीट को 
बुरा-समझते हैं, फिर आप मारते क्‍यों हैं ? * 

बच्चों से गलती हो जाने पर भी गांधीजी उन्हें 
मारते नहीं; न तानों-तिइनों से उन्हें शरमाते और 
बेइज्ज़त ही करते हें । लेकिन जब बच्चों से कोई 

बड़ा गुनाह, बड़ी गलती हो जाती है, तो गांधीजी 
उसकी सज़ा ,खुद भुगत लेते हँ- खुद मूखों रह 
जाते हैं । यह उनका अपना तरीका है । 

एक दफ़ा उन्होंने इसी तरह आठ दिन के 
और दूसरी दफ़ा चौदह दिन के उपवास किये थे। 
वे कहते हैं, बच्चों के दोष के लिए, उनकी गृलतियों 
के लिए, में उन पर गुस्सा क्‍यों होऊँं? खुद मेरे 
अन्दर ऐसी कोई बुराई होनी चाहिए, जिससे बालक 
को भी बुरा काम करने की बात सूझी। अगर में 
पवित्र हैँ, तो मेरे पास रहनेवाले बालक अपवित्र 
केसे हो सकते हैं? में पाक और वे नापाक क्‍यों! 
अगर में सच्चे मानों में अहिंसक हैँ, अहिसा का 
ठीक-टठीक पालन करता हूँ, तो यह हो नहीं सकता 
कि कोई बालक मुझसे डरे --- अपनी गलतियाँ 
मुझसे छिपावे । 

बस, इन्हीं विचारों के कारण गांधीजी ऐसे 
मौकों पर खुद उपवास कर लेते हैं। बच्चों को सज्ञा 
नहीं देते। 

अब कौन ऐसा बालक होगा, जो इस अपार 
ग्रेम के आगे अपना सर न झुकावेगा ! 


४७ 
महान्‌ उपवास 


गांधीजी ने हिन्दुओं और मुसलमानों को 
बहुतेरा समझाया, लेकिन वे लड़ने से बाज़ न आये। 

गांधीजी ने कहा: 'भाइयो, हम एक ही देश 
की सन्‍्तान हैं। हमें लड़ना न चाहिए ।! 

लेकिन लड़ाई मिटी नहीं । 

गांधीजी ने फिर कहा: 'सोचो तो, हमारे बाप- 
दादे किस तरह मिल-जुल कर रहते थे।! 

तो भी झगड़े तो होते ही रहे । 

गांघीजी ने समझाया : लड़ने में किसीकी खान- 
दानी नज़र नहीं आती। आप लोग हिलमिल कर 
रहिये, और लड़ना-झगड़ना बन्द कर दीजिये।* 

पर किसीने उनकी बात पर कान न दिया। 
कड़ा के जोश में खानदानियत की परवाह कौन 

९ 
गांधीजी ने चेतावनी देते हुए कहा: “याद 

रखिये, जब तक आप एक न होंगे, आपको स्वराज्य 
भी नहीं मिलेगा । ! 

लेकिन जहा दिमाग़ में गुस्सा भरा हो, वहाँ 
स्वराज्य की बातें कौन सुनता 

गांधीजी ने फिर चेताया और कहा: 'देखो, दो 
की लड़ाई में तीसरे का फ़ायदा हो रहा है। ज़रा 
आँखें खोल कर देखो ।! 

पर आँख तो मारे गुस्से के अन्घी हो रही थीं। 
वे क्‍्योंकर खुलतीं १ 

आखिर जब गांघीजी कहते-कहते थक गये 
और किसीने उनकी न सुनी, तो जानते हो उन्होंने 
क्या किया! 

बस, एक दिन २१ दिन के उपवास का कठिन 
व्रत लेकर बेठ गये। 

उन दिनों गांधीजी दिल्‍ली में थे और महान 
मुसलमान डॉक्टर अन्सारी के घर रहते थे। वहीं 
उन्होंने अपने २१ दिन के उपवास शुरू किये। 
गांधीजी हँसते-हँसते मूख की पीड़ाये सहते, और 
अन्सारीजी गद्गद भाव से उपवासी गांधीजी की 
सेवा करते । 


४८ 
स्वराज्य 


हिन्दुस्तान के दादा मरहम (स्वर्गीय) 
दादाभाई नौरोजी ने देश के सामने स्वराज्य का 
मंत्र ्खा। 

स्वर्गीय लोकमान्य तिलक ने उसे गॉँव-गाँव 
और घर-घर पहुँचाया । 

गांधीजी ने गाव-गाव में और घर-घर में स्वराज्य 
के लिए यज्ञ शुरू कराया-कुर्बानी का सिलसिला 
चलाया । 

हिन्दुस्तान के दादा ने किताबों को मथ-मथ 
कर यह पता लगाया कि इस मुल्क की बड़ी से बड़ी 
बीमारी मूख हे । 

तिलक महाराज ने छः साल तक जेल के अन्दर 
बन्द रह कर देशवालों को यह सिखाया कि स्वराज्य 
ही इस भूख को मिटा सकता हैं। 

अब गांधीजी अपनी तपस्या से, देश को एक 
नया पाठ, नया सबक, सिखा रहे हैं। वे कहते हैं: 

“ देश की ,बीमारी स्वराज्य से ही मिटेगी, और 
स्वराज्य खादी से ही मिलेगा ।! 

यह न समझो कि स्वराज्य की लड़ाई बड़े-बड़े 
लड़वेये ही लड़ सकते हैं। नहीं, छोटे-छोटे बच्चे 
मी उसमे सिपाही का काम कर सकते हैं । अगर तुम 
स्वराज्य की सेना के सिपाही बनना चाहते हो, तो 
नीचे लिखे काम करने का निश्चय कर लो और 
स्वराज्य के सेनिक बन जाओ। 

१. विदेशी कपड़ा पहनना छोड़ दो, और शुद्ध 
खादी पहनने लगो । 

२. देश की आज़ादी के लिए रोज़ सत कातो । 

३. गुलामी को बढ़ानेवाली तालीम से परहेज़ 
करो । ऐसी तालीम लो, ऐसे मदरसों मे पढ़ो, जहां 
पढ़ने से दिल में देशभक्ति के भाव पेदा हों । 

४. अपनी मातृभाषा (मादरी ज़बान) और 
राष्ट्रभापा ( कौमी ज़बान ) को अच्छी तरह सीखो । 
अंग्रेज़ी को पराई मां समझो, और उसके दूध की 
ज्यादा उम्मीद न रक्‍खेा। 

५, यह समझ लो कि हमारा हिन्दुस्तान गाँवों 
का देश है, जिसमें छाखों गाँव हैं; और गाँवों में 
गरीबी का पार नहीं है। इन गांवों से प्रेम करना 
सीखो। गाँवों म॑ं जाकर बसने के सपने देखो । गाँव 
की बनी हुई चीज़ों का उपयोग अभिमान के साथ 
करो । 

६. हरिजनों के बच्चों को अपने पास प्रेम से 
बेंठने और पढ़ने दो। अगर हम चाहते हैं कि हमें 
स्वराज्य मिले, तो हमारा फ़ज़ हे कि हम सबसे पहले 
हरिजनों को पूरा-पूरा स्वराज्य दे दें ! 


७९ 
अंग्रेजों से 

गांधीजी ने 'हिन्द स्वराज्य” नाम की एक 
किताब लिखी है। उसमें उन्होंने स्वराज्य के 
बारे में अपने विचार बहुत विस्तार से समझाये हैं। 
पुस्तक सम्पादक और पाठक के बीच हुई एक बात- 
चीत के ढेग पर लिखी गद्ठे है। 

पाठक पूछता है: “अंग्रेजों से आप क्या कहेंगे १? 

हम भी यही सवाल पूछना चाहते हैं। 

सम्पादक की हैसियत से गांधीजी ने इस सवाल 
का नीचे लिखा जवाब दिया हैं। इस जवाब से हमें 
गांधीजी के विचारों को समझने का मौका मिलता 
हे। 

सम्पादक कहता हे: 

'मैं उनसे ( अंग्रेज़ों से ) निहायत नरमी के साथ 
कहँगा कि आप हमारे राजा ज़रूर हैं। अपनी तलवार 
के ज़ोर से हैं, या हमारी मर्ज़ी से, इस सवाल की 

बहस में पड़ने की मुझे कोई ज़रूरत नहीं हें। आप 
मेरे देश में रहना चाहें, रहे; मुझे आपसे को दे दुश्मनी 
नहीं। लेकिन राजा होते हुए भी रिआया के सामने तो 
आपको नौकर की तरह रहना होगा । आपका हुक्म 
हमे नहीं, बल्कि हमारा हुक्म आपको मानना 
होगा । द 

अबतक आप यहाँ से जो धन ले गये, सो तो 
आप हज़म कर गये; लेकिन अब आगे ऐसा न हो 
सकेगा । 

आप हिन्दुस्तान की रखवाली के लिए यहाँ 
रहना चाहें तो रह सकते हैं; लेकिन हमारे साथ 
व्यापार करके हमें लूटने का लालच तो आपको 
छोड़ ही देना होगा। 

आप जिस सभ्यता के हामी हैं, हम उसे सभ्यता 
ही नहीं समझते। अपनी सम्यता को हम आपकी 
सम्यता से कहीं अच्छी समझते हैँ । आप भी इसको 
समझ लें, तो आपका फायदा ही हैं। लेकिन अगर 
आपको यह न सूुझे, तो भी आप ही की एक 
कहावत के मुताबिक आपको हमारे देश मे देशी बन 
कर रहना चाहिए । 

आपको ऐसा कोइ काम न करना चाहिए, जो 
हमारे थम में रुकावट डाले । हाकिम कि हेसियत से 
आपका यह फ़ज्ञ है कि आप हिन्द्ओं के खातिर 
गाय का और सुसलमानों के खातिर सुअर का मांस 
खाना छोड़ दें । अबतक हम दबे हुए थे, इससे कुछ 
कह नहीं पाये; लेकिन आप यह न समझिये कि 
हमारे दिल दुखे नहों हैं। हम अपनी खुदगर्ज़ी 
और अपने दब्बूपन से अबतक कुछ कह नहीं 
सके, लेकिन अब तो कहना हमारा फ़ज़ हो 
गया है । 

हम मानते हैं कि आपके खोले हुए मदरसे और 
आपकी अदालते हमारे किसी काम की नहीं। उनके 
बदले हमें अपनी असली अदालतें और असली मदरसे 
खोलने होंगे । 

हिन्दुस्तान की भाषा अंग्रेज़ी नहीं, हिन्दुस्तानी 
है। वह आपको सीखनी होगी और हम तो अपना 
सारा व्यवहार आपसे अपनी ही भाषा में रख सकेंगे । 

आप जिस प्रकार रेलों और फौजों पर पानी की 
तरह पैसा बहाते हैं, उसे हम सह नहीं सकते । हमें 
उसकी कोदे ज़रूरत नहीं मालूम होती । आपको 

रूस का डर होगा । हमें नहीं हें। जब वे आयेंगे, 
हम देख लछेंगे। अगर उस वक्त आप मी रहे, तो 
दोनों मिलकर देख लेंगे । 

हमें विलायत या यूरोप के कपड़े की ज़रूरत 
नहीं है । हम तो अपने देश म॑ बनी चीज़ों से 
अपना काम चला लेंगे। यह हो नहीं सकता कि 
आप एक आँख मैंचेस्टर पर रक्‍खें और दूसरी हम 
पर । ३ 

जब आप समझ लेंगे कि हमारा और आपका 
एक ही स्वाय हैं, और उसी तरह बरतेंगे, तमी हम 
आपको साथ दे सकेगे । 

मैं आपके साथ ग़ुस्ताखी से पेश नहीं आ रहा 
हैँ ' मेरा मतलब साफ़ हैं। आपके पास हथियारों 
की ताकत है । ज़बदस्त जहाज़ी बेड़ा हैं। इनका 
मुकाबिला हम इन्हीं चीज़ों से नहीं कर सकते । फिर 
भी ऊपर जो कुछ कहा है, वह आपको मं.जूर न हो, 
तो हम आपके साथ रह नहीं सकते । आप चाहे, 
और आपसे हो सके, तो आप हमें कत्ल कर डालिये। 
जी चाहे, तोप से उड़ा दीजिये । लेकिन जो चीज़ 
हमें पसन्द नहीं हे, उसमें हम आपकी हरगिज मदद 

न करेंगे; और बिना हमारी मदद के आप एक कृदम 
मी बढ़ न सकेंगे । 

मुमकिन है कि हुकूमत की मस्ती मे, सत्ता के 
घमण्ड मे, आप हमारी इस बात को हँसी मे उड़ा दें। 
और हो सकता है कि हम फ़ौरन ही आपको यह 
न दिखा सके कि इस तरह हँसना बेकार हैं । लेकिन 
अगर हममें ताकृत होगी, तो आप देखेंगे कि आपकी 
यह मस्ती निकम्मी थी, और हँसी उल्दी अक्ल की 
निशानी थी । 

हम मानते हैं कि दिल से आप भी एक प्ेसी 
कौम के लोग हैं, जो धमें को मानती है। हम तो 
धमंभूमि के ही निवासी हैं। आपका हमारा साथ 
केसे हुआ, इसकी बहस में पढ़ना फि जूल है। लेकिन 
अपने इस सम्बन्ध का उपयोग हम अच्छे काम में 
कर सकते हैं । जो अंग्रेज हिन्दुस्तान मे आते हैं, वे 
अंग्रेज़ी प्रजा के सच्चे नुमाइन्दे या प्रतिनिधि नहीं 
होते । इसी तरह हम लोग भी, जो आधे अंग्रेज्ञ 
बन गये हैं, अपने को हिन्दुस्तान की असली प्रजा 
के सच्चे प्रतनिधि नहीं कह सकते । अगर विलायत 
के अंग्रेज़ों को हिन्दुस्तान की हुकूमत का कच्चा चिट्ठा 

मालूम हो जाय, तो वे ज़रूर आपका विरोध करेंगे। 
हिन्दुस्तान के लोगों ने तो आपके साथ नाम-मात्र 
का ही सम्बन्ध रक्खा हैं । 

अगर आप अपनी सम्यता को, जो दर असल 
सभ्यता नहीं है, छोड दंगे और अपने धम का 
विचार करेंगे, तो आप खद महसूस करेंगे कि हमारी 
मांग वाजिब और मुनासिब हे। इसी तरह आप 
हिन्दुस्तान में रह सकते हैं । 

अगर आप इस तरह रहेंगे, तो हमें आपसे 
जो कुछ सीखना है, हम सीखेंगे; और हमसे आपको 
जो बहुत-कुछ सीखना है, आप सीखियेगा। इस 
तरीके से हम दोनों फ़ायदे में रहेंगे और दुनिया 
को भी फायदा पहुँचायेगे। लेकिन यह होगा तभी 
जब हमारा और आपका संबंध धम की नींव पर 
कायम किया जायगा-- उसकी तह में धम होगा। 


० 
प्रेम 
क्या बात हैं कि हम सब गांधीजी से इतना 
ज़्यादा प्रेम करते हैं ? 
बात यह है कि उनके दिल में हमारे लिए प्रेम 
ही प्रेम भरा हुआ हें । 
क्या वजह है कि गांधीजी से किसीको कोई 
दुश्मनी नहीं ! 
वजह यह है कि उनके दिल में किसीके लिए 
कभी दुश्मनी के खयाल ही नहीं आते | 
गांधीजी अंग्रेज़ सरकार के अत्याचारों का कड़े 
से कड़ा विरोध करते हैं, फिर भी बहुतेरे अंग्रेज़ हें, 
जो गांधीजी से मुहब्बत रखते हैं: इसीलिए कि 
गांधीजी के मन में अंग्रेज़ों के लिए मी प्रेम ही प्रेम 
भरा हुआ हूं । 
तुमसे कोई काम बिगड़ जाय, कोई गलती हो 
जाय, और में तुम पर गुस्सा होऊँ, तो इसमें मेरी 

बड़ाई क्‍या ? ऐसा तो जानवर मी करते हैं। आदमी 
वह है, जो अपराधियों को मी अपने प्रेम से नहलाता 
रहे; प्रेम के साथ उनकी शरारतों को सहता रहे । 

गांधीजी ऐसा ही करते हैं। वे किसीसे दुश्मनी 
नहीं रखते; इसीलिए उन्हें भी कोई अपना हुद्मन 
नहीं समझता। वे सबको अपने प्रेम से नहलाते 
रहते हैं, इसीसे हमारे दिलों में भी उनके लिए. प्रेम 
ही प्रेम भरा रहता है। 


हक 
गांधीजी की अहिसा 


“अहिसा से तुम कया समझे ? ! 

“किसीकी हिंसा न करना । किसीको न मारना; 
न सताना ।! 

“वैसे किसीके लिए मन में गुस्सा रखना भी 
हिंसा ही है । इसलिए मन में इस तरह की हिंसा को 
भी जगह न देना, और मन के कोने-कोने को प्रेम 
से भरे रहना अहिसा है ।! 

“लेकिन जब कोई हम पर हमला करे, तो हम 
अहिंसा का पालन केसे करें ? 

'सच प्रूछो तो ऐसे वक्‍त ही अहिसा की 
सच्ची परीक्षा होंती है। जब कोई सताता नहीं, 
गुस्सा होता नहीं, तब तो कुत्ते-बिल्ली भी अहिंसक 
रह लेते हैं। लेकिन वह अहिसा किस काम की १! 

“अगर इस तरह हर किसीकी मार खाकर बेठ 
जाये, तो दुनिया हमें डरपोक न कहेगी ? ! 

* डरपोक क्‍यों कहेगी? हम मार खाकर न तो 
रोते हैं, और न मार के डर से भागते ही हैं। प्रेम 
के कारण हम गुस्सा नहीं आता, हम किसी पर हाथ 
नहीं उठाते, तो डरपोक केसे बन जाते हैं १ ' 

“भाई, यह तो बड़ी टेढ़ी खीर है। मारनेवाले 
को न मारना, सतानेवाले से प्यार करना, बहुत ही 
मुश्किल हैं। इससे अच्छा और आसान तो यह है 
कि जो हमे मारे, हम भी उसे मार दें।? 

“सच कहते हो । अहिसक बनना आसान नहीं 
है। अहिंसा का माग झूरों का है । अहिसा शेरदिलों 
की हें। कायरों और डरपोकों की नहीं।* 

गांधीजी ऐसी ही अहिंसा का पालन करते हैं, 
और हमसे भी कहते हैं कि हम सच्चे अहिंसक बनें। 


जुर 
आत्सबल 


आज दुनिया में मार-धाड़ करनेवालों का बड़ा 
ज़ोर हं। वे कहते हैं: “इसने हमें सलाम नहीं किया, 
हम इसे मार डालेंगे ।' 

गांधीजी हाथ उठा कर और पुकार-पुकार कर 
कहते हैं: 

“ऐप. भारतवासियो, तुम न तो इस कोलाहल में 
शामिल होओ, न इससे डर कर भागो ! तुम अपनी 
अहिसा पर डटे रहो । जब सारी दुनिया छड़-झगड़ 
कर थक जायगी, तो हमींसे अहिसा सीखने 
आयेगी । ु 

“कोदे अपने मन में यह डर न रकखो कि अगर 
हम अहिसा का पालन करेंगे, तो सब मिल कर हमें 
मार डालेंगे । तुम अहिंसा को पहचानते नहों, इसी 
कारण उससे डरा करते हो | अहिंसा वह चीज़ हे, 
जिससे दुश्मन भी दोस्त बन जाते हैं।' 

दुनिया के लोगों को गांधीजी के इस उपदेश 
पर विश्वास नहों बैठता। उन्हें इसकी सच्चाई का 
इतमीनान नहीं होता। 

अगर किसी देश के पास एक लाख फौज है, 
तो दूसरा पाँच लाख रखता हैं, और तीसरा दस 
लाख । क्‍ 

एक देश के पास सौ लड़ाकू जहाज़ हैं, तो दूसरे 
के पास दस सौ, और तीसरे के पास दस हज़ार। 

अगर एक देश सौ हवाई जहाज़ रखता है, तो 
दूसरा पाँच सौ, और तीसरा पाँच हज़ार। 

जिसके पास जितने कम हवाई जहाज़ हैं, उसे 
उतनी ही कम नींद आती हैं, और उस पर रातदिन 
अपने जहाज़ों की संख्या बढ़ाने की फ़िक्र सवार 
रहती है। 

फिर ये विमान, ये यान, मुफ्त में नहीं बनते। 

इनके पीछे करोड़ों-अरबों रुपयों का धुआँ 
उड़ जाता है। 

ये करोड़ों आते कहाँ से हैं ! 

आते हैं प्रजा के पसीने और प्रजा के 
खून से । 

गांधीजी ने अहिंसा के जो हथियार हमें दिये 
हैं, वे ये हैं: 

सत्याग्रह । 

असहयोग । 

बलिदान । 

हसते-हँसते मुसीबतों का सामना करनेवाली 
जनता को देख कर अत्याचारी का अत्याचार निस्तेज 
हो जाता है। जल्लाद के हाथ कॉप उठते हैं । 
शिकार को कराहते देख कर ही न शिकारी का दिल 
नाचता हे ! 

तो बताइये कौन ताकत बडी है ? तोप की 
या अहिसा की ? कौन बल बडा है? तोंप-तलवार 
का या आत्मा का ! 

गाचीजी सुनी या पढ़ी हुई बात नहीं कहते । 
तरह-तरह के संकट सहन करके उन्होंने अहिंसा- 
रूपी रत्न पाया हे । 

अहिंसा मे ही भारतवषे का उद्धार और जय- 
जयकार हें। 


